

வி. கோ. சூரியநாராயண சாஸ்திரியார், பி. ஏ.,

அவர்கள் இயற்றிய

நூற்றொகுதி.



முதற்பகுதி.

5. தமிழ்ப்புலவர் சரித்திரம்

பெருளடக்கம்

1. செயங்கொண்டான்
2. புகழேந்திப் புலவர்
3. வைத்தியநாத நாவலர்
4. சுப்பிரமணிய தீக்ஷிதர்
5. மயிலேறும் பெருமாள் பிள்ளை
6. சுவாமிநாத தேசிகர்
7. அருணாகலக் கவிராயர்
8. கடைமுத்துப் புலவர்
9. சி. வை. தாமோதரம் பிள்ளை

மு க வு ர

ஆசிரியர் ஓரோவோர் காலத்தில் மாதாந்த பத்திரிகைகளிலும், தாம் பதிப்பித்த சில நூல்களின் முகவுரைகளிலும் எழுதியுள்ள ஒரு-சில தமிழ்ப் புலவர்களின் சரிதைகளை யொரு சேரத் தொகுத்துத் தனிப் புத்தகமாக வெளியிட்டால் தமிழ் பயிலும் இளைஞர்க்குப் பயன்படுமென்று கருதி, ஆசிரியர்தம் குமாரராகிய ஸ்ரீ வி. சூ. சுவாமிநாதன் அவர்கள் அவற்றைத் திரட்டித் 'தமிழ்ப் புலவர் சரித்திரம்' எனப் பெயர் தந்து இந்நூலைப் பிரசுரித் துள்ளார். பல வாண்டிகளுக்கு முன்னர்த் தமக்குக் கிடைத்த சில ஆதாரங் களைக் கொண்டு ஆசிரியர் வரைந்த இவ்வரலாறுகளிற் கண்ட காலவரையறை முதலிய சில விடயங்களுக்கும், அவர் காலத்தின் பின்னர் வெளிப்பட்ட பல சாசன முதலியவற்றின் துணையானெழுந்த ஆராய்ச்சிகளினுற் போர்த விவரங்களுக்கும் மாறுபாடுகள் காணப்படுதல் வியப்பன்று. இப்பொழுது ஏற்பட்டுள்ள ஆராய்ச்சிகளின் முடிவுகளும், இனிப் புதிய சான்றுகள் கிடைக்கப்பெறின், அவற்றானெழும் ஆராய்ச்சிகளால் மாறவேண்டி வரும். இவ்வுண்மையானே, முன்னராய்ச்சிகளைப் பின்னராய்ச்சிகளின் முடிவுகள் மறுப்பினும் அதனால் அவைகட்கு உளதாவதோர் இழுக் கொருசிறிதுமின்று. மேலும், முன்னராய்ச்சி முடிவுகளை பின்ன ரொரு ஞான்று தக்க வாதாரம் பெற்று வலியுற்று நின்றலும் கூடும். ஆகவே முன்னர் எழுந்த ஆராய்ச்சிகளே இனிப் பின்னர் எழும் ஆராய்ச்சியாளர்க்குப் பெருந் துணைக்கருவியாக நின்றல் ஒருதலையாம்.

இன்றோன்ன காரணங்களால், இந் நூலினையும் உவப்புடன் தமிழுல கம் ஏற்கும் எனக் கருதியே இது வெளியிடப்பட்டது. இதுவேயுமன்றி, ஆசிரியர்தம் செவ்விய தமிழ் நடை யாவார்க்கும் இன்பமளிக்குமாதலின் இந்நூல் தமிழ் பயிலு மாணவர்க்குச் சிறந்ததொரு வசன நூலாக அமை தலும் பொருந்துவ தொன்றும்.

ஆசிரியர், தமிழிற்கு முறைப்படவரைந்த தமிழ்ப் புலவர் சரிதமொன்று இல்லாதது பெருங்குறை வெண்பதை நன்குணர்ந்தவராதலின், அக்குறை வினை நீக்குவதெங்கனமென்று பல்லாற்றாணுஞ் சிந்தித்திருந்த தொருதலை. அதுபற்றியே, அவர் தமது ஞானபோதினிப் பத்திரிகையில், 'தமிழ்ப் புலவர் சரிதம்' என்ற தலைப்பின்கீழ் இத்தகைய நூலொன்றின் இன்றியமையாமையைக் குறித்தோர் வியாசமெழுதியுள்ளனர். அவ்வியாசமும், ஈண்டு வரையப் பெற்றுள்ள ஒரு சில புலவர்களு் சரிதங்கட்கு முன் பாயிரமாக நின்றல் எவ் வாற்றாணு மேற்புடைத்தென்று கருதி, இம் முகவுரையின்பின்னர் அச்சிடப்

பட்டுள்ளது. அதன்கட் கூறியாங்குச் செந்தமிழ்ப் புலவர்தஞ் சீரிய சரித மெழுதும் ஆற்றல் படைத்த பெரியார், பண்டுதொட்டு இன்றளவுந்தோன்றிய தலை கிறந்த தமிழ்ப் புலவர்தம் புலமையெல்லாம் திரண்டோ ருருவெடுத் தாற்போல விளங்கும் செந்தமிழ்ப் பேராசிரியர் மகாமகோபாத்தியாய Dr. உ. வே. சாமிநாத ஐயர் அவர்களே யென்பது தேற்றம். இவ்வுண்மையைப் பலவாண்டுகளுக்கு முன்னரே ஆசிரியர் கண்டறிந்தொழுதியது பெரிதும் பாராட்டற்பாலது. செந்தமிழை முன்னேற்றக் கருதி அரும்பெரும் பாடு படும் செல்வர்கள் பலரும், புலவர் கிந்தாமணியாகிய ஸ்ரீமகாமகோபாத்தியாய ஐயர் அவர்கட்கு உதவித்துணையாக வேறு சில தக்க புலவரை யமைத்துக் கொடுத்து, அன்னார் தம் மனக்குகையுட் பொதிந்துகிடக்கும் பெறலரும் மணிக்ஞவைகளாகிய தமிழ்ப் புலவர் வரலாறுகளை வெளிப்படுத்த முயல்வ ராயின், அது தமிழகஞ் செய்த பெருந் தவப் பயனாம்.

ஆசிரியர்தம் நூல்கள் பலவற்றையும் தனித் தனியாயும் ஒரு சேரத் தொகுத்தும் குறிப்புரை முதலியவற்றோடு வெளியிடக் கருதி, அன்னார்கங் குமாரர் கிரஞ்சீவி வி. சூ. சுவாமிநாதன் அவர்கள் எடுத்துக்கொண்ட நன் முயற்சி பலவும் இடையூறின்றி இனிது நிறைவேற எல்லாம் வல்ல இறை வன் திருவருள் புரிவாராக.

அண்ணாமலை நகர், }
7-10-1933. }

இங்ஙனம்,
ந. பலராம ஐயர்

* தமிழ்ப் புலவர் சரிதம்

உலகின்கணுள்ள நாகரிக நாடுகளில் வழங்கும் பாஷைகளெல்லாம் நன்னிலையிலிருக்கின்றன. அவ்வந் நாடுகளின் நாகரிக விருத்திக்கேற்றவாறு ஆங்காங்குப் பயிலுறா உம் பாஷைகளும் விருத்தியடைந்து ஒளி சிறந்து விளங்குகின்றன. அவ்வப்பாஷைகளின் மகிமையுஞ் சிறப்பும் அவ்வப் பாஷைகள் வல்ல புலவர்களானும் அன்னாரியற்றிய நூற்றொகைகளானும் புலனாம். ஆகவே ஒவ்வொரு பாஷையின் சிறப்பையும் விளக்கும் கருவிகளுள் தலை நின்றது அப்பாஷையின் புலவர் சரிதமென்பது துணியப்பெய்தும். படவே ஒவ்வொரு பாஷைக்கும் புலவர் சரிதம் வகுக்கப் படுதல் இன்றியமையாத தொன்றாம்; எனவே புலவர் சரிதமில்லாமை பாஷைக்கே யொரு குறைவாக மதிக்கப்படுதல் மட்டில் நிலலாமல் அப்பாஷை பயின்றோர்க்கும் பயில் வோர்க்கும் உற்றதோர் பெருங் குறைபாகவும் மதிக்கப்படுகின்றது.

இத்தகைய குறைபாடு நமது தமிழ்மொழிக்கண்ணு முண்டுகொல்? இது விஷயமாக ஆராய்ச்சி செய்தவழித் தோன்றுவனயாவை? ஓராற்றல் உற்று நோக்கு மிடத்து இக்குறைபாடு முன்னொரு காலத்திருந்து பின்னர்ச் சிறிது சிறிதாக நீங்கத் தலைப்பட்டு வாரா நின்றது. சில நூற்றாண்டுகட்கு முன்னர் எழுதப்பட்டதாகத் தோன்றுகின்ற 'தமிழ் நாவலர் சரிதை' என்ற தோர் நூலுளது. அந்நூல் தமிழ் நாவலர்களுட் சிலருடைய சரித்திரங்களைக் கூறுமுதல்தால் அவ்வந் நாவலர்கள் பற்பல வமயங்களிற் பாடிய செய்யுட் களையும் இடையே யெடுத்துரைக்கின்றது. அஃது ஒருவாறு உய்த்தறியு மிடத்துத் தற்காலத்து வெளியிட்பட்டிலவும் 'தனிப்பாடற்றிரட்டு' என்னும் நூலையும் போலா நின்றது. இன்னின்ன பாடல்கள் இன்னின்ன சந்தர்ப் பங்களிற் பாடப்பெற்றனவென்பது குறிக்கப்பட்டிருத்தலின், தனிப்பாடற் றிரட்டினுள் தமிழ் நாவலர் சரிதை மேதக்கதென்பது தேற்றம். தனிப்பாடற் றிரட்டு இத்தமிழ் நாவலர் சரிதையினுதவி கொண்டே தொகுக்கப்பட்டு மிருக்கலாமென்பது தோன்றுகின்றது.

இது நிற்க. யாழ்ப்பாணத்திற் காசி செட்டி யென்பா ரொருவர் தமிழ்ப் புலவர் சரிதத்தைத் தொகுத்து ஆங்கில மொழியிலெழுதிப் பல்லாண்டுகட்கு முன்னர் வெளியிட்டனர். அது நூலாராய்ச்சி முறையைத் தழுவி ஒருவாறு எழுதப்பட்டுளது; அது காலக்கிரமப்படி யெழுதப்படாமை காலவரையறை காண்டலரிதாகின்றமை பற்றியே போலும். அதன்கண் நல்லிசைப்புலவர் பல ருடைய சரிதங் காணப்படாமையாற் குன்றக் கூறலென்னுங் குற்றந் தங்குவ தாயிற்று. அதன் பின்னர் யாழ்ப்பாணத்து ஆ. சதாசிவம் பிள்ளை யென்பார் 'பாவலர் சரித்திர தீபகம்' என்றதோர் நூலியற்றிப் பிரசுரித்தனர். அது தமிழ்ப்புலவர் பெயர்களை அகராதிக்கிரமப்படுத்தியெழுதியதோர் தமிழ்வசன நூலாம்; இடையிடையே அவ்வப் புலவருடைய பாடல்களும் உதாரணமாகக் காட்டப்பட்டுள. கால நிர்ணய விஷயத்தில் இந்நூல் அதிக திருப்திகரமான தாயிருக்கவில்லை. இதன்கட் சில அருமையான விஷயங்களும் கூறப்படாமற் போயின.

* ஆசிரியர் ஞானபோதினிப் பத்திரிகையில் வரைந்தது.

இனிக் கும்பிகாணக் கலாசாலையில் தமிழ்ப் புலமை நடாத்திவரும் மகா வித்துவான் பீரம்மபுரீ உ. வே. சுவாமிநாத ஐயரவர்கள் தாம் பதிப்பித்த சிலப் பதிகாரத்தினும் மணிமேகலையினும் தமிழ் நூல்கள் பலவற்றைப் பற்றிய குறிப்புக்களொழுதி யிருக்கின்றனர். இன்னும் புறநானூற்றிலும் நல்விசைப் புலவர் பலருடைய சரித்திரக் குறிப்புக்களும் அப்புலவர்களை யாதரித்தாரைப் பற்றிய குறிப்புக்களும் வரையப்பட்டுள்ளன. இவையனைத்தையும் ஒருங்கு தொகுத்து இன்னும் தாம் அருமையாகக் கண்டு குறித்துவைத்துள்ள விஷயங் களையுங் கூட்டித் தனிநூலாக வெளிப்படுத்தப் போகின்றனரெனக் கேள்வி யுற்றுக் கழிபேருவகை பூக்கின்றும், இம்முயற்சி கைகூடுமாறு நம் ஐயரவர் கட்டு இறைவன் திருவருள் புரிவாராக.

இடையிற் பாறைக்கிணறு வெட்டப்புகுந்து முகவையம்பதி முதலிய விடங்கனிற் பெரும்புகழ் படைத்தவரும், திருவாமத்துரிலிருந்து காலங் கழித்தவருமாகிய 'திருப்புகழ்ச் சுவாமிகள்' என்ற முருகதாச சாரியார் இயற்றிய * 'புலவர் புராணம்' என்றதோர் நூல் வெளிப்போர்த்துள்ளது. இந் நூல் முழுதுஞ் செய்யுளானியன்றுளது. சாமானியமாகப் புலவர் வீடுகளிற் கதையாகச் சொல்லிக்கொள்ளும் விஷயங்களுள்ளாம் ஒருவாறு தொகுத்து இந்நூலின்கட் கூறப்பட்டுள்ளன. காலவரையறை, நூலாராய்ச்சி முதலியன இந் நூலின்கட் கண்டிலேம். இதனையொரு காப்பியமாகக் கருதி ஆராய்தல் ஈண்டு எடுத்த விஷயமன்று. தமிழ்ப் புலவர் சரிதமாகுமட்டில் இஃது ஓராற்றாற் பயன்படுவதாகும்.

இதுகாறும் தமிழ்ப் புலவர் சரித விஷயமாக வெளிப்பட்ட நூல்களைப் பற்றி யுரைத்தாம். இனிச் சிற்சில நூல்களைப் பதிப்பித்த பதிப்பாளியர்கள் அவ்வந்நூலின் பதிப்புரைக்கண் நூலாசிரியர் வரலாறுகளும் தாங்கள் ஆராய்ச்சி செய்துமட்டிற் கூறியிருக்கின்றனர். சிலர் இக்காலத்தில் வெளிப் பட்ட தமிழ்ப் பத்திரிகைகளில் விஷயங்களாகத் தமிழ்ப் புலவர் சிலரைப்பற்றி யெழுதியிருக்கின்றனர். இதற்கிடையிற் சில்லாண்டுகட்கு முன்னர் அஷ்டா லதானி - வீராசாமி செட்டியார் என்பார் 'வீணோத ரசமுஞ்சரி' என்பதோர் நூலியற்றி யிருக்கின்றனர். அஃது அதன் பெயர்ப் பொருளின்படி வீணோ தார்த்தமாக எழுதப்பட்டதோர் கதைத் தொகுதியெனக் கொள்ளற்பாலதே யன்றித் தமிழ்ப் புலவர்களைப் பற்றியதோர் மெய்ச் சரிதமாகக் கொள்ளப்படுவ தன்று. எனவே குறைபாடுகளினைத்தும் நீங்கி, யாவரும் ஏற்று மேற்கொள் ளத் தக்கதாய் தமிழ்ப் புலவராவாரனைவரையும் பற்றி ஒருங்கே கூறுவதாய் அன்னரியற்றிய நூல்களின் ஆராய்ச்சிகளுமுடையதாய்க் காலவரையறையும் தெளிவு பெற கியாயவாயிலாற் காட்டுவதாய் ஒரு தமிழ் நூல் இதுகாறும் வெளிப்பட்டிலது. அந்தகைய தொன்று என்று வெளிப்படுமோ? அறி யோம். இந்த விஷயத்தைக் குறித்து நம்முடைய மதுரைப் புதுத் தமிழ்ச் சங்கத்தின் அதிகாரிகள் நன்றாகவனித்து நடப்பாராக.

வி. கோ. சூ.

* அது கனம் பொருத்திய தீவான் பகதூர் வ. கிருஷ்ணமா சாரியாவர்களார் பதிப்பிக்கப்படுகின்றது. முதற் பாகம் வெளியாயிற்று. பன்னிரண்டு பாகங்களும் விரைவில் வெளிவரும் என்று கம்புகின்றோம். இதன் முதற் பாகத்திற் சில பகுதி கள் கமது சர்வ கலாசாலையின் பிரதம கலா பரீஷைக்கும், கலா வித்தியார்த்திபட்ட பரீஷைக்கும், கலாநாயகப்பட்ட பரீஷைக்கும், பாடமாக ஏற்படுத்தப்பட்டுள்ளன. [இப் பொழுது இந்நூல் முழுதும் அச்சிடப்பட்டு வெளிவந்துள்ளது.]

தமிழ்ப் புலவர் சரித்திரம்

1. சயங்கொண்டான்

இப்புலவர் பெருமானது பிறப்பு, வளர்ப்பு, வாழ்வு முதலியனவற்று ளொன்றும் நன்கு புலப்படவில்லை. ஆயினும் யாமாராய்ந்தமட்டிற் றெளிந் தனவற்றை யீண்டெடுத்துரைக்கின்றும். இப்புலவர் பெருமான், உபயகுலோத் தமனெனவும், அபயனெனவும், சயதுங்கனெனவும் பல்வகைய சிறப்புப் பெயர்களும் பெற்ற விசயதர சோழனது வாயில் வித்துவான்கடர் தலைவன். “தெண்ணீர் வயற்றொண்டை நன்னாடி சான்றோருடைத்து,” என்றமுதுரையை மனக்கொளாது தென்னாட்டிப் புலவருட் சிலலோர் போர்து புரிந்த வாதப் போரின்கண் நந்தம் புலவர்பிரான் வென்றமை காரணமாகச் சயங்கொண்டா னெனப் பட்டப் பெயர் பெற்றுத் திகழாநிற்புழி, விசயதரன் வடகலிங்கரைத் தொலைத்து வாகையந்தார் மிலைந்து போர்து, சயங்கொண்டாளை நோக்கி, ‘யானுஞ் சயங்கொண்டானாயினேன்,’ என்றனன். எனவே, ‘சயங்கொண் டான் சயங்கொண்டான்மீது பரணி நூற்புனைவான்,’ என்று நம் பாவலர் கோமான் கூறிச் சென்று சின்னாட்களுள், ‘கலிங்கத்துப் பரணி’ என்னும் நூலினை யியற்றி யரசனதவைக்களத்தே பன்னூற் புலவர்முன் பகர்தற் தரங் கேற்றிய கருதி, அவ்வாறே செய்யாநின்றபுழி, பரணினூற் பாடல்களைப் பரிவு கூர்ந்து செவிமடுத்தி வீற்றிருந்த வேந்தர் வேந்தன் ஒவ்வொரு தாழிசையி னிறுதியினு மொவ்வொரு பொற்றேங்காய் பரிசிலாவுருட்டுபு தனக்கு அவ் வித்துவான்மீதும் அவனது நூலின்மீதுமுள்ள அன்பினையு மார்வத்தினையும் வெளிப்படுத்தானென்று கூறுப.

இக்கூற்றினை மெய்ப்பெனக் கொண்டக்காற் சயங்கொண்டானென்பது கலிங்கத்துப் பரணியாக்கியோன தியற்பெயரன்றெனல் சொல்லாமலே விளங்கும்.

சமயம்

இனித் “திருவுடைமன்னரைக் காணிற் திருமாலைக் கண்டேனே யென் னும்,” என்ற திருவாய்மொழியை. பொரு நூய்மொழியாக்கொண்டு விசயதரனை நேரே திருமாலெனவே கூறுகின்றனனேனும், இப்புலவர் பெருமானது சமயஞ் சைவமெனலே யமைவுடைத்தாம். அஃது கலிங்கத்துப் பரணியிற் கூறப்பட்டிருக்கும் முதற் செய்யுளாகிய கடவுள் வாழ்த்தினுற் றெளிவு பெறக்காண்க. அது வருமாறு :

புயல்வண்ணன் புனல்வார்க்கப் பூமிசையோன்

றொழிலகாட்டப் புவன வாழ்க்கைச்

செயல்வண்ண நிலைநிறுத்த மலைமகளைப்

புணர்ந்தவனைச் சிந்தைசெய்வாம்.

1

அருமறைக னெறிகாட்ட வயன்பயந்த

நிலமகளை யண்டங் காக்கு

முரிமையினிற் கைப்பிடித்த வுபயகுலோத்

தமனபயன் வாழ்க வென்றே.

2

என்னை? கலிங்கத்துப்பரணியில் திருமான்முதலிய ஏனைய தேவர்க்கு முன்னர்ச் சிவபிரானது வணக்கங் கூறப்பட்டிருத்தலானும், உமாதேவி விராயகர் முருகவேளாகிய இவர்கட்கெல்லார் தனித்தனி வெவ்வேறு துதி கூறப்பட்டிருத்தலானும், உமாதேவியினது அம்சமாகிய சத்தமாதர்களது வணக்கங் கூறப்பட்டிருத்தலானும் இவருடைய சமயஞ்சைவமென அறியக் கிடக்கின்றது.

இஃதில்வாறாகவுஞ் சிலர் நான்முகன் மாலாதி கடவுளர்க்குந் துதியுடன் கூறுதலிற் சைவ சமயத்திற் பற்றுடையானல்லென வாய் கூசாது மொழிவர். ஏனக்கடவுளர்க்கும் துதி கூறுதல் சைவசமயிகளாயினர்தம் மயல்பென்பதும் வைணவராகி புறச்சமயிகளே அவ்வாறு சிவபெருமானாதி கடவுளர்க்குத் துதிக்கூறரென்பதும் இருதிறத்தாரது தூல்களையுந் தூக்கி யொப்ப வாய்குநர்க்கு இனிது விளங்கும். அதானறியும் சயங்கொண்டான் சைவனை யென்பது, சிவமூர்த்தங்கட்கெல்லார் துதியுரைத்தமையே யன்றி யம் மூர்த்தத் துதிகளில் விசேடப் பற்றுக்காட்டு மாற்றலுடைய சொற்களைப் பெய்துரைத் தமையினானே பசுமரத்தாணி யறைந்தென நாட்டப்படும். இனி யித்தனையு முற்றுநோக்கில்லாது சயங்கொண்டான் சைவனல்லன் சமரச நன்னிலை யுடையானென அன்னார் துணிந்த துணிவு அறிவாளர் கழகத்து நகையுண்டு அழியுமென்றறிக.

காலம்

இது கிடக்க. இனிச் சயங்கொண்டான் இருந்த காலத்தினை வரைந்து சுட்டிய புகுகின்றாம். ஒரு சாரார் இவன்றன் காலம் கடைச்சங்கத்தார் காலத்துக்குப் பிற்பட்ட தென்பதும் கம்பர் காலத்திற்கு முற்பட்ட தென்பதும் மட்டுங் கூறலிலுமே யன்றி யின்ன யாண்டுகடாம் என்று வரையறுத்துக் கூறுதல் யாவர்க்கும் முடியாதென்பாராயினர். மற்றொரு சாரார் சிலாசாதந் சரித்திர வாராய்ச்சியின்படி விசயதரன் கலிங்கத்தை வென்ற காலம் கி. பி. 1066-ஆம் ஆண்டிற்கும் 1113-ஆம் ஆண்டிற்கும் உட்பட்ட தெனப் புலப்படுகின்றதென்பர். ஆயின் ஏறக்குறையச் சாலிவாகன சகாத்தம் 1050-ஆம் யாண்டாகும். “எண்ணிய சகாத்தமெண் ணுற்றேழன்

மேல்” எனஞ் செய்யுளை மெய்யெனக் கோடலாமெனில், அதிற் கூறியாங்குக் கம்பர் காலம் 807-ஆம் யாண்டாம். அற்றேல் இந்நூலாசிரியனது காலம் கம்பர் தங்காலத்திற்கு இருநூற்றைம்பதியாண்டு பிந்தியதாம். இக் கால வரையறை, ஏனைய சான்றுகளோடு முரணுபு காலத்தை இன்னதெனச் சுட்டவொண்ணு வழியினிற் சிலர் தமையுய்த்து இடர்ப்படுத்தும்; . என்னை? ‘கலிங்கத்துப் பரணியினது நடை கம்பர் காலத்தினரும் அவர்க்குப் பிந்திய காலத்தினரும் ஆயவரது நடைகளைப் போலாது வடசொற்கள் மிகுதியுந் கலவாத செந்தமிழ் நன்னடையிற் செய்யப்பட்டுச் சங்கச் செய்யுளாய சிந்தாமணி சூளாமணிகளோடு சேர்த்தெண்ணப்படத்தக்க பெருமை வாய்ந்து விளங்குதலினெனக்’ வெண்பர். அல்லதூஉம் அடியார்க்கு நல்லார், கலிங்கத்துப்பரணிச் செய்யுட்களுட் சிலவற்றைத் தமது சீலப்பதிகார வுரையின்கண் மேற்கொண்டதூஉம் அந்நூல் கம்பர் காலத்தினுக்கு முன்னரே பயிலப்பட்டு வந்ததென்பதற்குப் போதிய சான்றுமெனவும் அன்னர் கூறுப.

இனி மெய்மை வழியா னராயப்புக்குழி, அந்நூலின் கண்ணே சோழராசரது தலைநகராகக் காஞ்சிமா நகரினைக் கூறலானே இஃது உற்றதைத் தஞ்சைகளினின்றும் விலகி அரசனது வாசத்தானம் காஞ்சியாபின் பின்னரே கலிங்கத்துப்பரணி யாக்கப்பட்டிருத்தல் வேண்டுமெனக் கோடலியலும்.

அன்றியும், கருணாகரத் தொண்டைமான் சென்று கலிங்கநாட்டை வென்றனெனக் கூறுதலிற் சோணாட்டினின்றும் தொண்டைநாடு வேறு பிரிந்ததூஉம் இக்காலத்தின் கண்ணையாம் என்பதும் ஏற்படுகின்றது. இக் காரணங்களினானே முன்னர்க்குறிய சிலாசாதந் பரிசோதகர் கூறநிற்குந் காலக்கணக்கே பொருவாறு வலியுறுக்கின்றமை காண்க. இத்துணையும் வாய் வது கம்பர் தங்காலஞ் சாவிவாகன சகாத்தம் 807-ஆம் யாண்டென்பது நிலைநின்றக் காலேயாம். மற்று ஆங்கிலமொழியின்கண் அச்சிட்டுப்போதரும், * இந்திய புராதன கலெஞ் என்னும் மாதார்தப் பத்திரிகையினுற் கி. பி. 1063-ஆம் யாண்டு பட்டத்திற்குப் போந்த இராசேந்திர சோழனிரண்டாவனென்ற குலோத்துங்க சோழன் முதலாவனும், கி. பி 1127-ஆம் யாண்டு பட்டமெய்திய குலோத்துங்க சோழனிரண்டாவனும் என்ற வீரரசர் கூறப்பட்டுளர். அவர் தம்முட் குலோத்துங்க சோழன் முதலாவனது காலமே நமது கம்பர்தங் காலமுமே யாமென்பது யாவர்க்கு மொப்பு முடிந்ததாம்.

ஆகவே கம்பரது காலம் பதினேரா நூற்றாண்டின் பிற்பகுதி யென்பது தானே போதரும். இனிக் கலிங்கத்துப் பரணியின் செய்யுண்டை கம்பரது செய்யுண்டையினும் எளிதாகவுஞ் சொன்முடிபு பொருண்முடிபுகள் செவ்வாக வாய்க்கப் பெற்றதாகவும் வடசொற்கள் பெரிதும் விரவப்பெற்றதாகவு மிருத்தலிற் கம்பர் காலத்திற்குப் பிந்தியவனே சயங்கொண்டானென நிராடந் கமாய்ப் பெறப்படுதலறிக. மேலுந் கலிங்கத்துப்பரணியின் களம்பாடிய

பகுதியில் 63-ஆஞ் செய்யுளின்கட் 'குலோத்துங்கச் சோழனைப் பாடரே,' யெனக் கூறுதலி னீண்டைக் கூறிய குலோத்துங்கன் கி.பி. 1127-ஆம் பாண்டி-
லரசரிமை செய்திய மன்னனே யென்க.

இவன் குலோத்துங்கன் முதலாவனது பேரனுமாறும் விசயதர சோழ-
னுமாறு முய்த்துணர்க. எனவே சயங்கொண்டானது காலம் கி. பி. பன்னி-
ரண்டாம் நூற்றாண்டென்பது பெற்றும். * இது நிற்க.

கலிங்கத்துப் பரணியினை யியற்றினார் ஒட்டக் கூத்தரென்பது ஒரு
சாரார் துணிபு. இது யாமேற் கூறிய காரணங்கவினானே சிதையுண்டொதுங்கு
மாறுணர்க. அன்றியும் ஒட்டக்கூத்தரது செய்யுண்டையும் இந்நூலினது
செய்யுண்டையும் வேறுபரிமாறு மோர்த்தறிக. மற்று ஒட்டக் கூத்தர் செய்த
பரணிகளும் வேறுள. அவை அண்டத்துப் பரணியும் பிறவுமாம். இனிக்
கூத்தன் கவிச்சக்கரவர்த்தி யென்ற தமிழ்ப் புலவர் செய்த தக்கயாகப்பரணி
யென்றொரு நூலுளது. இக்கூத்தன் கவிச்சக்கரவர்த்தியே யொட்டக் கூத்த
ரெனச் சிலர் கூறநிற்பர். அஃதெவ்வாறுயினுமாகுக.

கலிங்கத்துப் பரணிபைப்போலவே யதுவும் பகுக்கப்பட்டுச் சொற்
சுவை பொருட்சுவைகளிற் சிறந்து திகழ்கின்றது. அதற்கோரிய வரும்
பதவுரையுமுளது. அதனையிப்பரணியினேடு தூக்கியாய்குநர்க்கு இரண்டனது
நயங்களும் ஏற்றமு மினிது புலப்படும். விரிவஞ்சி யாமவ்வாறு செய்யாது
விடுத்தனம்.

கலிங்கத்துப் பரணியின்கண்ணே பண்டையாசர்களது சரிதங்கள் பல
கூறப்படுதலின் அவையனைத்தார் தக்கவாறு ஆராயப்படிற் சோழராசர்களைப்
பற்றி யொரு சரித்திரம் வகுப்பதற்குப் பெருந்துணைக் கருவியாயிருக்கு
மென்பதுணர்க.

கவித்திறமை

சயங்கொண்டானது பாக்களைத்தும் 'சுருங்கச் சொல்ல'லாதிய பத்
தழகுமுள்ளனவாய் விளங்குகின்றன. சொன்னயமும் பொருணயமும் பாட-
றொறுங் காணலாம். இவன்றன் பாக்கள் சந்தவிற்பம் பெரிதும் பயக்கும்.

* கலிங்கத்தை வென்று பரணிகொண்டவன் விஜயநரன் என மறு பெயர்
பூண்ட முதலாக் குலோத்துங்கனே யென்பதும், அவன் காலம் கி. பி. 1070 முதல்
1118 வரை யென்பதும், எனவே சயங்கொண்டான் காலமும் இதுவே யென்பதும்
பின்னொழுத்துள்ள ஆராய்ச்சிகளாற் பெறப்படுகின்றன.

கம்பர் காலத்தைப் பற்றித் தற்போது தமிழ்காட்டிற் பல வயிப்பிராயங்கள்
பரவியுள்ளன. "எண்ணிய சகரத்த மெண்ணுற்றேழன் மேல்," என்ற கவியின்
ஆதாரத்தைக்கொண்டு அவர் காலம் கி. பி. 885 என்று ஒரு சாராரும், கி. பி.
1118 முதல் 1130 வரை சோழாட்டில் அரசு புரிந்த விக்கிர சோழன் காலத்தவர்
என்று மற்றொரு சாராரும் கூறுவர். ஆயினும், சோழமண்டல சதகத்துத் தலைப்பு
வரலாற்றை நம்பி, 'கம்பர் ஓரங்கல் உருத்திரனைப் பாடி யிருப்பதால், அவர்
பன்னிரண்டாம் நூற்றாண்டின் கடைக்காலச் சார்ந்தவர்' என்று மகா வித்துவான்
ஸ்ரீ ரா. ராகவையங்கார் அவர்கள் செந்தமிழிற் பல ஆராய்ச்சிக் குறிப்புக்களோடு
வரைந்துள்ளார்.

‘இழுமெனு மோதையினெழுகுறு மருகிபோல்’ இவன்றன் செய்யுட்க ளெல்லாஞ் செல்லுகின்றன. குறிப்புப் பொருளும் இறைச்சிப் பொருளும் உள்ஞறையுவமங்களும் ஆங்காங்குப் பாடல்களிற் காணப்படும். சமயோசித மாகச் சொற்களைப் பெய்தலும், கற்பனை செய்தலும், வீரம், வெகுளி, அவலம், அச்சம், காமம் முதலிய சுவைகளும், அச்சவைகட்கேற்ற ஓசை யுடைமையும், எதுகை, மோனை நியமம் பிழையாமையும், இடர்ப்பட்ட சொன்முடிபு பொருண்முடிபு எல்லாமையும், இன்ன மிவைபோல்வன பிறகிறப்புக்களும், அந்தரண்கண் மிகவுமுள்ளன. மேலும் இப்பாணி யாவரானும் மேற் கோளாக எடுத்துப் பாராட்டத்தக்க சிறப்பு வாய்ந்த தாமாறு வெள்ளிடை மலையென விளங்குதலறிக. கலிங்கத்துப் பரணியின் கண்ணே 54-சந்தபேதங்கள் காட்டப்படுகின்றன. இதனாய்ச்சியினற் பண்டைக் காலத்து ஒழுக்க வழக்கங்களும் நன்னரநியக் கிடக்கும்.

இவை பற்றியன்றே:

“வெண்பாவிற் புகழேந்தி பரணிக்கோர்
சயங்கொண்டான் விருத்த மென்னு
மொண்பாவி லுபர்கம்பன் கோவையுலா
வந்தாடிக் கொட்டக் கூத்தன்
கண்பாய கலம்பகத்திற் கிரட்டையர்கள்
வசைபாடக் காளமேகம்
பண்பாய பகர்ச்சுதம் படிக்காச
லாதொருவர் பகரொ ணாதே,

3

என்று பிற்காலத்தாசாய பலபட்டடைச் சொக்கநாதப் புலவர் சிறப்பித்தெழுத் துரைத்ததூஉ மென்க.

2. புகழேந்திப் புலவர்

சேந்தமிழ் மொழிக்கலைச் செல்வர் கூட்டுண
நளன்மடை போல வுளன்மகிழ் வறுக்குஞ்
செம்பாக மாகவச் சீர்நவன் காதையை
வெண்பாஸின் யாத்த வியத்தகு கவிஞர்,

4

புகழேந்திப் புலவரென்பார்.

இவர் தொண்டைநாட்டிற் செங்கற்பட்டிற் கருகிலுள்ள பொன்விளைந்த களத்தூரில், துளுவ வேளாளர்ஞலப் பாலாழியிற் கௌத்துவ மணியெனத் தோன்றி, இளம் பருவத்திலேயே கல்வி கற்பான் புகுந்து, செந்தமிழிலக்கிய இலக்கணக் கடலினுட்டினைத்து விளையாடிக் கவிமதஞ் சொரியுங் களிமென வுலாவா நின்றார். இத்தகைப் புலவர் பெருமான் செந்தமிழ் நாட்டிற்கெகி ஆண்டுள்ள பாவலர் தம்மொடும் பரிதல் கருதிச் சோணரி கடந்து,

“சந்தனப் பொதியச் செந்தமிழ் முனிவனுஞ்
சௌந்தர பாண்டிய நெனுந்திரு நாடனுஞ்
சங்கப்.புலவருந் தழைத்தினி திருக்கு
மங்கலப் பாண்டி வளநாடு”

5

சென்று, அவ்வாயிற் கூடலம்பதிக்கட் பாண்டிய ராசனாலாதரிக்கப்பெற்று
அவன்றன் வாயில் வித்துவானு யமர்ந்தனர். இவரையாதரித்த பாண்டியனை
வரகுண பாண்டிய விரண்டாவனென்பார்.

இவ்வாறு நந்தங் கவிஞர்கோமான் பாண்டிய னவைக்களத்து வித்து
வானுயிருப்புழிச் சோணாட்டி லரசரிமை யெய்தி யாண்டுகொண்டிருந்த
* குலோத்துங்க சோழன் முதலாவனுக்குப் போதகாசிரியரும், அவன்றன் சமத்
தான வித்துவானுமாகிய ஒட்டக்கூத்தப் புலவர் தமது மாணக்கனாய் சோழ
ராசற்குப் பாண்டியன் மகனே வதவைபேசி முடிப்பான் மதுரைமா நகர்க்குப்
போந்தனர். போந்து மாறனிடம் மன்றல் குறித்துப் பேசிக்கொண்டிருப்புழிப்
பாண்டியன் புன்முறுவல் கோட்டிப் “பைந்தமிழ் வல்லீர்! நுந்தம் மன்
னவன் எந்தங் குலத்திருமகனாக் கொள்த்துந் குணவான் கொல்லோ?”
என்று வினாவினன். என்னக் கேட்ட ஒட்டக்கூத்தர், சோழன் பெருமை
தோன்றக்,

“கோரத்துக் கொப்பேர் கனவட்ட மம்மானே
கடுவதுங் காவிரிக்கு வையைபோ வம்மானே
யாருக்கு வேம்புநிக ராகுமோ வம்மானே
யாதித்த னுக்குநிக ரம்புலியோ வம்மானே
வீரர்க்குள் வீரனொரு மீனவனோ வம்மானே
வெற்றிப் புலிக்கொடிக்கு மீன்கொடியோ வம்மானே
யூருக் குறந்தைநிகர் கொற்கையோ வம்மானே
யொக்குமோ சோணாட்டைப் பாண்டிநா டம்மானே?”

என்றதோர் பாடலைச் சொற்றனர். அங்ஙனம் அது கேட்டருககிருந்த நந்தம்
புகழேந்திப் புலவர் மனம் பொறுது எழுந்து, அதற்கு மாறாகப் பாண்டி
யன் பெருமை தோன்ற,

“ஒருமுனிவ னேரியிலோ வுரைதெளித்த தம்மானே
யொப்பரிய திருவினையாட் டேற்கையிலோ வம்மானே
திருநெடுமா லவதாரஞ் சிறுபுலியோ வம்மானே
சிவன்முடியி லேறுவதுஞ் செங்கதிரோ வம்மானே
கரையெதிரல் காவிரியோ வையைபோ வம்மானே
கடிப்பகைக்குத் தாதகியங் கண்ணியோ வம்மானே

* பின்வந்த ஆராய்ச்சியாளர் இவனைக் குலோத்துங்க சோழன் இரண்டாவன்
என்ப.

பரவைபணிர் ததுஞ்சோழன் பதந்தனையோ வம்மானே
பாண்டியனார் பராக்கிரமம் பகர்வரிதே யம்மானே,” 7

என்றதோர் பாடலைப் பாடி அவர் கூற்றைக் கண்டித்தனர். அப்பொழுதே யொட்டக்கூத்தர்க்கு நம் புகழேந்திப் புலவர்மே லழக்காறுண்டாயிற்று. பின்னர் ஒட்டக்கூத்தர், தக்கவாறு பலவற்றை யெடுத்துரைத்து, வழுதி மகளைச் சோழற்கு மணஞ்செய்தளிப்பான் நிச்சிதார்த்தஞ் செய்து போந்து, தம்மாணுக்கனாய் சோழராசற்கு அச்செய்தியை யறிவுறுத்தார். உடனே சென்னியுந் தனக்குப் பிரதிநிதியாகச் சின்னான் தான் மணவினை முடித்து வருங்காறும், அரசாளுமாறு ஒட்டக்கூத்தரைத் தன்னாட்டகத்திருத்திச் சேனைகளோடும் மதுரை சென்று ஆலவாயிற் பெருமானடிகளை வணங்கி, மாறன் மகளை மணஞ்செய்துகொண்டனன். பின்னர் பாண்டியன் தன்னருந்தவச் செல்வமகட்டுத் தான் கொடுத்த பாரிபோக வரிசையுடன் நந்தம் பாவலர்தலைவர் புகழேந்திப் புலவரையும் அவருக்கு ஏற்ற வமயங்களிற் றக்கவாறு புத்தி கூறும் பொருட்டு அனுப்பினான்.

அவ்வாறே யவர் சோனாடு போந்தமை யுணர்ந்த வொட்டக்கூத்தர் பழம் பகைமை பாராட்டி அவரை மாவித்துவானென மதித்தவின்றி யிரக்கந் துறந்து கறுக்கொண்டு, “இவன் முன்னர் நாமக்குப் பெண்கொடுக்கவொட்டாது தகைத்து னந்தந் குல முதலியவற்றைப் பாண்டியனெதிரிற் பழித்துரைத்தோன்,” என்று கோட்சொல்லி யரசனை நம்புமாறு செய்து நந்தம் புகழேந்திப் புலவர்தம்பிராணைக் காவற் சிறையகஞ் செறித்தார். அவர் ‘இது கர்மாறுசாரம்’ எனக்கருதி அச்சிறைக்க ணிருந்து கொண்டு அ்தனருகே தண்ணீர்க்குச் செல்லுறாஉம் மகளிர்தஞ் செவிக்கினிமையாக, இக்காலத்தில் நங்கைப் பாட்டென வழங்குறாஉம் அல்லியரசிமாலே, பவளக்கொடிமாலே, புரந்தரன் களவுமாலையென்னு னூல்களை எளிதிற்பொருள் விளங்குமாறுபாடி, அவர்கட்குக் கொடுத்து, அதுபற்றி யவர்கள் மனமகிழ்ந்து கொண்டுவந்து கொடுத்த நல்லரிசி பருப்பு முதலியவற்றைச் சாளர வழியாய்ப் பெற்றுச் சமைத்துண்டு, மிகுந்ததைச் சிறைக்காவலர்க்கீந்து அவர்தமைத் தம் வயப் படுத்திக்கொண்டு காலங் கழித்து வருவாராயினார்.

இங்ஙனமிருந்து வருநாளில் ஒருநாட் சோழராசன் தனது பட்டத் தரசவாவின்மீது இவர்து வீதியி லுலாவரும்போது காவற் சிறைக்கோட்டத்தின் மேற்றளத்தில் நின்ற புகழேந்தியாரைத் தன்னாசிரியர் ஒட்டக்கூத் தருக்குக் காட்டி, ‘இவர் செந்தமிழ் மொழியிற் சிறந்த புலவரல்லரோ?’ என்று வினவலும் அவர் தம்மினுமிழ்ந்தார் புகழேந்தியா ரென்பதுபட அவரை யிகழ்ந்து புனைவிழி புகழ்ச்சியணியாக,

“மானிற்கு மோவந்த வாளரி வேங்கைமுன் வற்றிச்செத்த
காணிற்கு மோவவ் வெரியுந் தழன்முன் கனைகடலின்

மீனிற்கு மோவந்த வெங்கட் சுறவமும் வீசுபனி
தானிற்கு மோவக் கதிரோ னுதயத்திற் றார்மன்னனே," 8

என்றதோர் பாடலைக் கூறினார். அது செவிக்கொண்ட புகழேந்தியார் 'அப் பாடலை வெட்டிப் பாடவோ ஒட்டிப்பாடவோ?' எனச் சோழனைக் கேட்டுழி, அவன் 'ஒட்டியே பாடிதி' எனலும் நந்தம் ஆசுகவிவல்ல அறிஞர்,

"மானவ னானந்த வாளரிவேங்கையும் வற்றிச்செத்த
கானவ னானவ் வெரியுந் தழுவங் கனைகடலின்
மீனவ னானந்த வெங்கட் சுறவமும் வீசுபனி
தானவ னானக் கதிரோ னுதயமும் தார்மன்னனே," 9

யென்றுபாடி யொட்டக் கூத்தர்தம் ஏக்கழுத்தம் போக்கினார். சோழன் அக்கணம் புகழேந்திப் புலவரிடம் மதிப்புங் கருணையுங் கொண்டனனேனும் தனக்கு ஒட்டக் கூத்தரிடத்திலுள்ள அபிமானத்தினு லவரைச் சிறை நீக்காது போயினான்.

இனி இது நிற்க. பாடல் பாடிக்கொண்டிருவரும் பாவலர்க்குச் சோழ ராசன் கண்டபடியெல்லாம் பரிசிலளிப்பதை யொட்டக்கூத்தர் திடுத்துவிட்டு இராச சமஸ்தானத்தில் வெகுமதி பெறக்கருதிப் போதரும் வித்வான்களைச் சிறைக்கோட்டத்திட்டுத் தேவி கொலுவீற்றிருக்கும் நவராத்திரியுற்சவ காலத் தில் அவர்தமை யழைப்பித்துத் தாம் பல்வகைப்பட்ட கவிஞர்களுமுட்பி, அவற்றைத் தக்கவாறறுக்கத் தெரியாமை யவமதித்து வந்தனரேயன்றி, அந்தோ! அவர்தமை யிவ்விருவராகக் குறிமியோடு குறிமியுடுத்து இறங்கி நிற்குமாறு தேவிமுன்னர் நிறுத்திப் பிடாரிக் கிரட்டைக்கடா வெட்டுமாறு போலச் சிறிதேனும் அருளின்றி அன்னர் தலைகளைப் பதைக்கப் பதைக்க வெட்டிப் பளிசெலுத்தும் வழக்கத்தை மேற்கொண்டிருந்தார். இத்தகைய கடுவழக்கத்தை யொட்டக்கூத்தர் மேற்கொண்டது இக்காலத்திற்போலவே யக்காலத்திலும் புல்லறிவாளர் பலர் பண்டிதர், மாபண்டிதர், கவி, கவிராயர், பாவலர், நாவலர், அட்டாவதானி, வித்துவான், வித்துவச் சிரோமணி யென் பனவாதிய பல்வகையவராய பட்டப் பெயர்களை யெவருங் கொடுக்கவேண்டிய அவசியமின்றித் தாம் சுயமாக வைத்துக்கொண்டு தாந்தோன்றிகளாய்த் திரியவொட்டாத வண்ணம் கல்லியினருமை பெருமைகளையு மேற்றத் தாழ்வு களையுந் தெரிக்குறையும் நல்லவழியென வுள்ளவாறே நம்பியேபோலும்! இது பற்றியன்றே,

"குட்டுதற் கோயிள்ளைப் பாண்டிய னீங்கிலலை
குறும்பியள வாக்காதைக் குடைந்து தோண்டி
யெட்டினமட் டறுப்பதற்கோ வில்லி யிலலை
யிரண்டொன்று முடிந்துதலை யிறங்கப் போட்டு
வெட்டுதற்கோ கலியொட்டக் கூத்த னிலலை
விளையாட்டாக் கவிதைதனை விரைந்து பாடித்

தெட்டுதற்கோ வறிலில்லாத் துரைக னுண்டு

தேசமெங்கும் புலவரெனத் திரிய லாமே,"

10

யெனப் பிற்காலத்திருந்த காளிமுத்தம்மையுங் கழறுவாளாயினான். இவ்வாறே பரிசுபெற வந்த பாவலர் பலரையும் வழக்கப்படி யொட்டக்கூத்தர் புகழேந்தி யாரிருக்குஞ் சிறைக்கண்ணே செறித்தார். அஃதுணர்ந்த புகழேந்திப் புலவர் அவர்பால் மிகப் பரிவுகூர்ந்து அவர்தமை உய்விக்கவும் ஒட்டக்கூத்தரைப் பங்கஞ் செய்விக்கவும் கருதி அவர்தமுள் நல்ல புத்திமாவ்களாய் ருபவன், அம்பட்டன், கொல்லன், வேளாளன், தச்சன், தட்டான், முதலிய சிலரைத் தெரிந்தெறித்து அவர்க்கு விசேடமாகக் கல்வி கற்பித்து வைத்து, நவராத்திரி காலத்திற் சிறைபுகப்பட்ட வித்துவான்களை யொட்டக்கூத்தர் வரவழைப் புழி யேனைய புலவர்கள் தாம் கலைபயிற்றியவர்களினும் கல்வியிற் குறைந் தவர்களாயிருந்தமை பற்றி அவர்களை முதற்க ணனுப்பாது ருபவன் முதலே யோரை ஒவ்வொருவராய் ஒட்டக்கூத்த ரெதிரிற் போய்த் தைரியமாய் நின்று அவர் வினவும் வினாக்கட்குத் தக்கவாறு விடை பகர்ந்து வெற்றிகொள்ளும் படி திட்டஞ்செய்து விடுத்தனர். விடுத்தாங்கே முதற்கட் ருபவன் சென்று கூத்தரெதிரிற் கும்பிடின்றி நின்றான். அதுகண்ட வொட்டக்கூத்தர் அவனை நோக்கி,

“மோனை முத்தமிழ் மும்மத மும்பொழி

யானை முன்வந் தெதிர்த்தவ னாடா?”

11

எனலும், அச்சுறக் ருபவன் புலவரை நோக்கி,

“கூனை யுங்குட முங்குண்டு சட்டியும்

பானை யும்பண்ணு மங்குசப் பையல்யான்,”

12

என மற்றை யீரடிகளையும் பாடி முடித்து விடைகொடுத்தலும் ஒட்டக் கூத்தர் வெட்கி, அவனைத் தனியே வேற்றிடம் நிதிஇ மற்றொருவனை விளித் தலுமொருகண் பொட்டைபான வம்பட்டன் போர்து நின்றான். அவனை நோக்கிய வொட்டக் கூத்தர்,

“விண்பட்ட கொக்குவல் லூறுகண் டென்ன விலவிலக்கப்

புண்பட்ட நெஞ்சொடு மிங்குநின் றுய்பொட்டை யாய்புகலாய்,”

13

எனலும், சிறிதும் பின்வாங்காத மயிர்வினைஞன்,

“கண்பொட்டை யாயினு மம்பட்ட னுன்கவி வாணர்முன் னே

பண்பட்ட செந்தமிழ் நீயுந் தடுக்கிடப் பாடுவெனே,”

14

யென்று எடுத்த பாட்டை முடித்து விடுத்தான். அதுகேட்ட புலவர் வெகுண்டனரேனும் அவனை யொன்றுஞ் செய்யக் கூடாமையா லவனை யாபுறம் நிறுத்திவிட்டு இன்னொருவனை விளித்து முன்போலக் கவி சொல்லி, வினவா மல் வாசக நடையாய் அவனை, “நீ யார்? உன் பெயர் குல வாலாகுள் யா? சொல்,” என்று கேட்ட வளவில் எதிரே நின்றகொல்லன்,

“சேல்வன் புதல்வன் றிருவேங் கடவன் செகத்குருவாங்
கொல்லன் கவியைக் குறைசொல்லு வோரைக் குறிகொண்டு
பல்லைப் பிடுங்கிப் பருந்தாட்ட மாட்டிப் பகைவர்முன்னே
யல்லும் பகலு மடிப்பேன் கவியிருப் பாணிகொண்டே,”

15

என்று பாடி விடை பகர்தான். இவனையும்ப்புறப்படுத்தி வேறொருவனை
விளித்தலும் போந்து நின்ற வேளாளனைப்பார்த்து, ‘மாவித்துவானை நம்
முன்னர் அற்புத நயமொரு புலவனுய் போந்து நின்றல் நேரிதோ?’ எனக்
கேட்டதற்கு, வேளாளன்,

“கோக்கண்டு மன்னர் குரைகடல் புக்கிலர் கோகநகப்
பூக்கண்டு கொட்டியும் பூவா தொழிந்தில பூதலமேழ்
காக்கின்ற மன்ன கவியொட்டக் கூத்தின் கட்டுரையாம்
பாக்கண் டொளிப்பர்க ளோதமிழ்ப் பாடிய பாவலரே,”

16

என்றதோர் பாட்டி. லேற்றவா நவன் கடாவையிறுத்து முன்னர் ஓட்டக்
கூத்தர் பாடியிருந்த அண்டத்துப்பரணி யென்னு தூலிலொரு பெரிய குற்றமு
மெடுத்துக் காட்டினான். இவ்வாறே,

“றோன்னசந் தக்கவி யாவருஞ் சொல்லுவர் சொற்சுவைசே
ரின்னசந் தக்கவி யேதென்ற போதி லெதிர்த்தவரை
வன்னசந் தங்கெட வாயைக் கிழித்திந்த வாய்ச்சியினாற்
கன்னசந் தக்கவி லிக்கவி யாப்பைக் கடாவுவெனே,”

17

யெனத் தச்சனும்,

“திகிரிவட் டக்குடைச் செங்கோ லபயன் செழுஞ்சிலம்பிற்
பகுதியொட் டக்கூத்தப் பட்டனை நாணப் பணைக்கவியின்
மிகுதியொட் டத்தட்டி விட்டகை யோட்டி லுருக்கிக்குத்திப்
புதுதவொட் டத்தட்டி மேலணு காவணம் போர்செய்வெனே,”

18

யெனத் தட்டானும் பாடி யொட்டக் கூத்தரை யவமதித்தலும் அவர்
இவர்கள் வல்லமையைக் கண்டு கர்வபங்கப்பட்டு மற்றையோரை யழையாம
லிவையனைத்தும் புகழேந்தியாரால் நிகழ்ந்தனவென்றுய்த்துணர்ந்து, அவர்
மேன் முன்னினும் பதின்மடங் கதிககோபங்கொண்டு, அவரைத் தவிர்த்து
ஏனைபோரனைவரையுஞ் சிறைதீத்து விடுத்தார். அவர்கள் யாவரும் அரச
னிடம் தக்க வெருமதி பெற்றுப் புகழேந்திப் புலவரை வாயார வாழ்த்திக்
கொண்டு சென்றார்கள்.

இவ்வாறெல்லாம் ஓட்டக் கூத்தராற் புகழேந்திப் புலவரெய்திய விடர்ப்
பாடுகளனைத்தையு மொருநாட் சிலதிப் பெண்டிராற் றெரிந்துகொண்ட
சோழாரசன் மனைவி மிக்க மனவருத்தமுற்றுத் தன்னாயகன் ஓட்டக் கூத்தப்
புலவர்கைச் சூத்திரப் பாவையாகி நியாயமுங் கருணையுமின்றித் தன் தந்தை
யின் சமத்தான வித்துவானாகிய புகழேந்திப் புலவரைச் சிறைக்கோட்டத்

திரீஇயின னென்று கருதி யரசன்மீது கோபங்கொண்டு புகழேந்தியாரைச் சிறை நீக்க வெண்ணித் தன் றலைவன் பள்ளியறைக்குப் போதரும் போது தானுள்ளே யிருந்து கதவினைத் தாழிட்டான். அஃதுணர்ந்த வண்ணல் அவனைப் பலவாறு வேண்டியுங் கதவு திறவாமையால் அவளது ஊடற ணிப்பா னெட்டக் கூத்தப் புலவரை யுய்த்தான். அவர் சென்று,

“நானே யினியுன்றை வேண்டுவ தென்கொ னனினமலர்த்
தேனே கவாடர் திறந்திடு வாய்திற வாவிலோ
வானே றனைய விரவி குலாதிபன் வாயில் வந்தாற்
ருனே திறக்குநின் கைத்தல மாகிய தாமரையே,”

19

என்று பாடியவளவில் அது கடுமையாயிருந்தமை குறித்து, அவள் ‘ஒட்டக் கூத்தர் பாட்டுக் கிரட்டைத் தாழ்ப்பாள்,’ என்று மொழிந்து முன்னினும் பலமாகத் தாழிட்டான். இது செவ்சாத்திய சோழர்பிரான், ‘புகழேந்திப் புலவரையாம் நெடுநாளாகச் சிறையகத்திட்டு வருத்தியமையால் நம் தேவிக்கு ஊடலுண்டாயிற்று,’ என்று உய்த்துணர்ந்துகொண்ட வக்கணமே புகழேந் திப் புலவரைச் சிறை நீக்கி யரசியின் பிணக்கர் தணிக்குமா நேவலும், அவர் அந்தப்புரஞ் சென்று பள்ளியறை யருகர் நின்று,

“இழையொன் றிரண்டு வகிர்செய்த னுண்ணிடை யேந்தியபொற்
குழையொன் றிரண்டு விழியணங் கேகொண்ட கோபந்தனி
மழையொன் றிரண்டுகைம் மாளு பரணனின் வாயில்வந்தாற்
பிழையொன் றிரண்டு பொருரோ குடியிற் பிறந்தவரே,”

20

என்று பாடலுங் கேட்ட இராசமாதேவி யுடனே மகிழ்ச்சியடைந்து ஊட லொழிந்து கதவந்திறந்தாள். அன்று தொட்டுப் புகழேந்திப் புலவர்க்கு நற் காலம் பிறந்தது; சோழராசனு மவரை யன்புடன் பாராட்டி வந்தான். ஆயினும் அவர், தம்மைக்கண்டு ஒட்டக்கூத்தருக்கு அழுக்காறு முதிர்வதனும், அவ்வொட்டக்கூத்தர்தம் பேச்சைக் கேட்டு அவர் கூறியாங்கே யரசன் நடப்பதனும், அங்ஙனமே நிலையாயிருக்க விருப்பதலின்று யரச னனுமதி பெற்று, அச்சோனாட்டையே சேர்ந்த மள்ளுவமென்னுஞ் சிற்றரசு நாட்டின்கண் முரணூரிலிருந்து அரசசெலுத்திவந்த சந்திரன் சுவர்க்கி யென்னுங் குறுநில மன்னனிடத்துச் சென்று, அவன்றன் வாயில் வித்து வானு யமர்த்தார்.

இவ்வாறவர் அமர்த்திருக்குங் காலத்தே சமஸ்கிருத மொழியினுள்ள நளசரித்திரத்தை வடமொழி வல்லுநர் பிரசங்கப்பக் கேட்டுக்கொண்டு வீற் றிருந்த சந்திரன் சுவர்க்கி நந்தம் புகழேந்திப் புலவரை நோக்கி, ‘ஐவிரிதனைச் செந்தமிழ்ப் பாவினிற் காப்பியமாக யாக்கல் வேண்டும்,’ என்றான். வேந்த னுணையைச் சரமேற்கொண்ட கவிஞர், ‘புலவர்க்கு வெண்பாப்புலி’ யெனச் சிறப்பித் தோதப்பெறும் வெண்பாயாப்பினிற் செவ்வனே புனைந்து யாத்து

யாவருங் களிகூர்ந்து சாகரகம்பஞ் செய்யுமாறு அவனைவக்களத்தே யரங் கேற்றினர்.

இது கேள்வியுற்ற ருலோத்துங்க சோழன் மிக்க மரியாதையோடும் புகழேந்திப் புலவரை வரவழைத்து உபசரித்தத் தனதவைக்களத்தே யவர் பாடிய நளவேண்பாவைப் பிரசங்கித்து மீட்டு மொருமுறை யரங்கேற்றுமாறு வேண்டினன் அன்னனிடே புகழேந்தியாரும் நாதோறும் பிரசங்கஞ் செய்து கொண்டு வாராநிற்புழி,

“மல்லிகையே வெண்சங்கு வண்ணே வான்கருப்பு
விலி கணைதெரிந்து மெய்காப்ப—முல்லைமலர்
மென்மாலை தோளசைய மெல்ல நடந்ததே
புன்மாலை யந்திப் பொழுது,”

21

என்னும் பாடலைச் சொல்லலும், அவை நடுவணிநுந்த ஒட்டக் கூத்தப் புலவர் எழுந்து, “இதன்கண் மல்லிகை யரும்பினைச் சங்காகவும் வண்டினைச் சங்குதேவானாகவும் உருவஞ் செய்துரைத்தது உசிதமே யெனினும் ஒஞ்ரு மா றன்றென்பது தேற்றம்! யாங்கனமெனிற் சங்கவாத்தியம் வாசிப்போர் அதனடியினை வாயில்வைத் தூதாநிற்பக் கண்டும் நீவிர் அதற்கு மாறாக மேற் புறத்தூதும் வண்டினை யன்னணங் குறித்தது இயற்கைப் பொருளுணர்ச்சி யின்மைக் குற்றமாம்,” என்றார். என்னக் கேட்ட வின்றமிழ்ப் புகழேந்திப் புலவர், ‘கட்டுடியனுக்கு வாயென்றும் மற்றொன்றென்றுத் தெரியுமா?’ எனச் சாதாரியமாக மறுமொழி தந்து நின்றார். இன்னுமிது போலவே பொட்டக் கூத்தர் இடையிடையே செய்து நின்ற ஆட்சேபனைகளை யெல்லாம் புகழேந்திப் புலவர் அவ்வக்கணமே தக்கவாறு நிராகரித்துத் தம் பக்கங்களை நிறுவுவாராயினார். கம்பர் முதலிய வித்துவான்கள் நம் புகழேந்திப் புலவர்க் குச் சார்பாய் நின்று புகழ்தாரர்கள். எனினும் ஒட்டக்கூத்தர் இவ்வாறு நாதோறும் தம் பாடலிற் குறை கூறுதலைப் புகழேந்திப் புலவர் பொறுக்க வில்லை. இவ்வொட்டக் கூத்தரை யெவ்வாறேனு மொழித்து விதிதலே தக்க தென்றுவந்துன்னி, ஒரு நாளிரவு எவருமறியாதபடி புகழேந்திப் புலவர் ஒட்டக்கூத்தப் புலவர்தம் இல்லஞ் சென்று அவரை யுறங்குழிக் கல்லா நெறிந்து கொன்றுவிடுமாறு அவரது பள்ளியறைக்கருக ரொளிர்திருந்தனர். அவரொளித்துக் கொண்ட சிறிது நேரத்தினுள் ஒட்டக் கூத்தர் மனைவி தனது தலைவரிடம் போந்து, ‘தாங்களேனோ விவ்வாறு உணவினமீது வேட்கையற்று மணக்கவற்சி யெய்துகின்றீர்கள்? காலந் தாழ்த்தலின் றி யின்னிணியே வம்மின். என்னன்புடைத் தலைவீர்!’ என்று வேண்டி நிற்புழி, ஒட்டக்கூத்தர், ‘புகழேந்திப் புலவர் யாத்த நளவேண்பா வின்னமுதம் பருகிய வெனக்கு நீயிடம் தீஞ்சுவை யடிசிலின்மீ தார்வம் பிறக்கவில்லை’ யென்றனர். இச் சொற்கள் நம் புகழேந்தியார் செவிகளில் வீழ்ந்தவளவில் உவகை சிறந்து ஒட்டக் கூத்தரிடம் ஓடிவந்து, ‘ஐய வண்டமிழ்வல்லீர்! தம் மெய்யிய லுணரப்பெறாது

நம்மை பொருகணத்தினு னுயிர்போக்கக் கருதிய பாவியேன் யான், என்று கூறித்தழுவித் தாங்கொணர்ந்த கல்லைபுங்காட்டித் தம்மீது பொறை பாராட்டு மாறு அவரை வேண்டிக் கொண்டனர். இஃதுணர்ந்த ஒட்டக்கூத்தர் களிப்படைந்து புகழேந்தியாரோடும் உளமொத்த நட்புப் பாராட்டுவாராயினார். மன்னவன் குலோத்துங்கனும் மற்றைய பாவலரு மிச்செய்தி கேள்வியுற்று மகிழ்ச்சி பெய்தினார். இனியொருநாட் சோழ ராசன் திருநெய்த்தான மென்னுந் திருப்பதிக்க னெழுந்தருளியிரா நின்ற சிவபிரான்மீது 'நெய்த்தானத்தா னைச் சேவித்தே,' பென்பதனை மருடமாகக் கொண்டு சந்த விருத்தமொன்று ஆக கவியாகப் பாமோறு சொல்லலும், ஒட்டக் கூத்தரும், புகழேந்தியும் முறையே,

“விக்கா வுக்கா வித்தா விப்போய்
விட்டார் நட்டார் சுட்டீர் புக்கா
ரிக்கா யத்தா சைப்பா டிற்தே
யிற்தே டிப்போய் வைப்பீர் நிற்பி
ரக்கா டப்பேய் தொக்கா டச்சு
ழப்பா டத்தி வெப்பா டப்பூ
ணைக்கா டக்கா னத்தா டப்போ
நெய்த்தா னத்தா னைச்சே வித்தே,”

22

“தற்கோ லிப்பூ சற்பா சத்தே
தட்டா மற்சா கைக்கே நிற்பீர்
முற்கோ லிக்கோ லிப்பூ சித்தே
முட்டா மற்சே வித்தே நிற்பீர்
வற்றா நெட்டோ டைப்பா ரைச்சேன்
மைப்பூ கத்தே றித்தா விப்போய்
நெற்றா னுற்றா லைப்பா கிற்சேர்
நெய்த்தா னத்தா னைச்சே வித்தே,”

23

என்ற பாடல்களைப் பாடினார்கள். இனி யிவற்றி னேற்றத் தாழ்வுக னொரு புற மிருப்ப, இச்செய்திக்கு மாறாக ஒட்டக்கூத்தரைப் புகழேந்திப் புலவர் வென்றனரென்று,

“நூலார் கலைவல்ல செம்பியன் கேட்க நொடித்துமிக்க
கோலா கலனொட்டக் கூத்தனை யன்றுதற் கோலியென்று
மேலார் கவிசொல்லி நெய்த்தானத் தேசென்று வென்றுகொண்ட
மாலார் களந்தைப் புகழேந்தி யுந்தொண்டை மண்டலமே,”

24

பென்ற தொண்டை மண்டல சதகச் செய்யுள் முழங்கா நிற்கும்.

இன்னுமொரு காலத்தில் திருக்குறுங்குடி பென்னுந் தலத்தினிடத்தெழுந்தருளி யிருக்குந் திருமாவின்மீது வல்லோசை மிக்க கட்டளைக் கவித்துறை யாப்பிற் பாமோறு கேட்டலும், ஒட்டக்கூத்தரும் புகழேந்தியும் முறையே,

“திக்குளெட்டுக்கயர் துக்கமுற் றுத்திகெ டிட்டலற
மைக்கடற் குட்சரர் தைக்கவிட் டோற்கிட மாமதூர
இக்குமுற் றிக்கணுச் சற்றுவிட் டுத்தெறித் திட்டமுத்தைக்
கொக்குமொக் கிக்கக்கி விக்குமச் சோலைக் குறுங்குடியே,” 25

“எட்டெழுத் தைக்கருத் திற்குறித் திட்டுவித் தம்பரவுஞ்
சிட்டர்கட் குத்திருப் பொற்பதத் தைச்சிறக் கத்தருமவ்
வட்டெருட் டைப்பணி மெத்தையத் தற்கிடம் வாரிசப்பொ
குட்டினத் துக்குலத் தத்திமுத் தீனுங் குறுங்குடியே,” 26

யென்ற பாடல்களைப் பாடினர். ஒன்றற்கொன்று உயர்விழிவுகளின் நிச்சிறந்து
விளங்குறாஉம் அச்செய்யுட்களை மன்னவன் கேட்டு மகிழ்பூத்து இருவர்க்கு
மொப்பச் சன்மானஞ்செய்து பாராட்டி வந்தனன்.

இலிதிவ்வாறாக, ஒரு நாள் உறையூரின் கட் சோழராசன் ஒட்டக்கூத்தர்
ரொடும் புகழேந்தியாரொடும் அரசமறுகிற் கானடையாய் உலாவிச்செல்லா
நிற்புழி, ஒரு வீட்டுத்தெருத் தெற்றியில் இருதாள்களையும் நீட்டிக்கொண்டு
வீற்றிருந்த ஓளவையார் சோழனைக் கண்டதும் ஒரு தாளை மடக்கிக் ‘கொண்
டனர். அவனருகிற் போதரும் புகழேந்திப் புலவரைப் பார்த்தவளவின்
மற்றைத்தாளையும் மடக்கிக் கொண்டனர். அதன்பின்னர் அவர்களை யடுத்துப்
போந்த ஒட்டக்கூத்தரைக் கண்டவுடனே அவரைக் கர்வபங்கஞ் செய்வான்
கருதி யிருதாள்களையு மொருங்கே நீட்டினர். இதுகண்ட ஒட்டக்கூத்தர்
வெட்கமும் வெகுளியுமுடையராய்த் தமிழ்மூதாட்டியாரை நோக்கி, ‘எம்மை
இன்னணம் அவமதித்தது எங்கொலோ?’ என்று வினவலும், அவர் மன்
னன் நாட்டுத் தலைவனான அவற்கொருதாளையும், மன்னனின் கற்றோன்
சிறப்புடையனான பாட்டுத் தலைவராய் புகழேந்திப் புலவருக்கு இருதாளை
யும் மடக்கினம். நீயோ, புலமையோ எனினும் புல்லியோனாய் வீண்
பெருமை பாராட்டுவோனாயின யாதலின் இருதாளையும் நீட்டினேம்’, என்று
கூறி, ‘மெய்பாகவே நீயும் புகழேந்திப் புலவர்க்கு இணையாவையேற் சோழனை
யும் அவனது நாட்டையும் சிறப்பித்து மதிப்பெயரா மொருசொல்லை யொரு
பாடலி னீற்றடிக்கண் மும்முறை பெய்து பாடுதி; நின்னாற்றல் காண்குதும்,’
என்றேவலும், ஒட்டக்கூத்தர்,

“வெள்ளத் தடங்காச் சிவவாளை வேலிக் கமுகின் மீதேறித்
துள்ளி முகிலைக் கிழித்துமழைத் துளியோ டிறங்குஞ் சோண்டா
கள்ளக் குறும்பர் குலமறுத்த கண்டா வண்டர் கோபாலா
பிள்ளை மதிகண் டிப்பேதை பெரிய மதியு யிழந்தாளே,” 27

என்று, பிள்ளை தாமெனவும் பேதை ஓளவையாரெனவும் தம்மறிவு கண்டு
ஓளவையார் அறிவிழந்தாளெனவும் ஓளவையாரைக் குறிப்பினிகழ்ந்து பாடி
னர். அஃதுணர்ந்த ஓளவையார் ஒட்டக்கூத்தரை நோக்கி, “ஒட்டா! ஒரு
மதிக்கெட்டாய்!” என்று கூறி நகையாடி, உடனே புகழேந்தியாரை நோக்கி,
‘யான் சொற்றாங்கு நீவிர் பாடுமின்,’ எனலும், புகழேந்திப் புலவர்,

“பங்கப் பழனத் துழுமுழவர்

பலவின் கனியைப் பறித்ததென்று

சங்கிட் டெறியக் குரங்கினரீர்

தனைக்கொண் டெறியுந் தமிழ்நாடா

* கொங்கர்க் கமரா வதியினித்த

கோவே ராச குலதிலகா

வெங்கட் பிறைக்குங் கரும்பிறைக்கு

மெலிந்தப் பிறைக்கும் விழிவேலே,”

28

என்று ஒரு பாட்டு, மும்முறை பிறையெனுஞ் சொல்லை யிறுதி யடியிற் பெய்து, பாடினர்; இது கேட்டு ஓனவையார் புகழேந்திப் புலவரைப் பெரிதுங்கொண்டாடினர். அன்று முதல் ஒட்டக்கூத்தர் தருக்கடங்கி யுறுதிசூடி யிருந்தனர் என்றுரைக்குப.

காலம்:—இனிப் புகழேந்திப் புலவரிருந்த காலமின்னதென வரைந்து சுட்டுவாம். ஒரு சாரார் இவர் கம்பர் காலத்தினராதலின் “எண்ணிய சகாத்த மெண்ணுற் றேழன்மேல்,” என்ற கம்பராமாயணச் சிறப்புப்பாயிரச் செய்யுளிற் கூறி யாங்கு இவரது காலம் இற்றைக்குக் சற்றேறக்குறைய ஆயிரத்துப் பதினான்கு வருடங்களின் முன்ன ரென்பதாமென்ப. மற்றொரு சாரார் கம்பர்தங்க காலம் சாலிவாகன சகாத்தம் 807-ஆம் யாண்டென்பது உண்மை வழியான் நோக்குமிடத்து நிலைநிலைவாது; யாங்கன மெனில் ஆங்கில மொழியின்கண் அச்சிட்டுப் போதரும் † இந்திய புராதன கலைஞன் என்னும் மாதாந்த பத்திரிகையினிடத்துக் கி. பி. 1063-ஆம் யாண்டினிறுதியிற் பட்டத்திற்குப் போந்த இராசேந்திர சோழ னிரண்டாவனென்ற குலோத்துங்க சோழன் முதலாவனும், கி. பி. 1127-ஆம் யாண்டு அரசரிமை பெய்திய குலோத்துங்கசோழ னிரண்டாவனும் மென்ற ஈரரசர் கூறப்பட்டுளர்; அவர் தம்முட் குலோத்துங்க சோழன் முதலாவனது காலமே. நமது கம்பர்தங்க காலமுமேயா மென்பது பலர்க்கு மொப்ப முடிந்ததாம்; ஆகவே கம்பரது காலம் பதினேராம் நூற்றாண்டின் பிற்பகுதி யென்பது தானே போதரும்; இதனைத் தென்னிந்திய சிலாசாதன வாராய்ச்சிப் பத்திரிகையின் நான்காவது சம்புடத்தில் 205-ஆம் பக்கத்தின்கண்ணுங் காண்க வென்பாராயினர். இனிப் † பிஷ்ப் கால்டுவெல் துரை கூறுமாறு கம்பர் காலம் குலோத்துங்க சோழ னிரண்டாவன் காலமெனிற்ப் பிமிழுக்கென்னை யென்று கூறுவ ரின்றொரு சாரார். இவை யாவற்றினும் நவேட் கூறியோருடைய கூற்றே ஏற்புடைத்தாம் எனக் கொள்க. என்னை? “எண்ணிய சகாத்தம் எண்ணுற் றேழன்

* “கொங்கைக்” என்பது உம் பாடம்

† The Indian Antiquary, Pages 296-299, October 1894

† Bishop Caldwell.

மேல்," என்பது இடையிற் சேர்க்கப்பட்ட சொருகு கலியையா மென்பது, கம்பர் காலத்திருந்த வரசன் விசயாலய நென்பவனன்றிக் குலோத்துங்க நென்பதனான் விளங்கும். இப்பாடலிற் குறித்தகாலத்துப் பட்ட மெய்திய வன் விசயாலயானேயா மென்பது சிலசாதன வாராய்ச்சியினாற் பெற்றும். இனிக் கம்பர் காலம் கால்ட்வெல் துரை வரையுமாறு கொள்ளத்தக்க தன் றென்பதுஞ் சிறிது தெரிப்பாம். கம்பரொட்டக் கூத்தரது காலங்களிற் சோழ ராசனது தலைநகராக உற்தை தஞ்சைகளே கூறப்படுவனவாமன்றி அவற்றி னின்றும் விலகி அரசனது வாசத்தானங் காஞ்சியாயிற்றென்பது கூறப்படா மையானும் குலோத்துங்கசோழ னிரண்டாவ னிருந் தரசாண்டது காஞ்சியே யாதலானும் பிறவாற்றானும் அது புரையுடைத்தென்பது. கம்பர் ஒட்டக்கூத் தர் புகழேந்திப் புலவர் ஆகிய இம்மூவரு மொரே காலத்தினராகவே புகழேந் திப் புலவரது காலம் கி. பி. பதினோராம் நூற்றாண்டின் பிற்பகுதியே யாமென் பது தேற்றம். இனி யாம் மேற்கூறிப் போந்த புகழேந்தியாரது வரலாற்றுள் இவருக்கும் ஔவையாருக்குஞ் சில சம்பாஷணை நிகழ்ந்தனவாக வருதலின் ஔவையாரு மிவர்காலத்தினரேயோ வெனின்; அற்றன்று, ஔவையார் திரு வள்ளுவரது உடன் பிறந்தாராதலானும், ஔவையாருந் திருவள்ளுவருங் கடைச்சங்கமிருந்த காலத்திருந்தவராதலானும், கடைச்சங்கத்தார் காலம் புகழேந்திப் புலவர் காலத்திற்குப் பன்னூற்றாண்டுகட்கு முற்பட்டதாத லானும், இவர் காலத்தினிருந்த ஔவை பிரசித்தி பெற்ற அந்த ஔவையா ரல்லன்; ஔவையென்பது முதிய தவப் பெண்ணிற்கும் பேராமாதலின் அத்தகைய தவமுதியோள் யாரோடாயினும் புகழேந்திப்புலவர் சம்பாஷித் திருக்கவேண்டு மென்க அற்றேல், ஔவையார் அதிகமான் நெடுமானஞ்சி யென்னும் அரசனிடமிருந்து அமிழ்தமய மானதொரு நெல்லிக்கனியைப் பெற்றுண்டமைபற்றி நெடுங்காலஞ் சீவித்திருந்தனரெனப் புறநானூறு, சிறு பாணாற்றுப்படை, திருக்குறள் பரிமேழகருரை முதலியன வெல்லாம் முழங்காநிறலிற் கடைச்சங்கத்தார் காலத்து ஔவையாரும் புகழேந்தியார் காலத்து ஔவையாரும் ஒருவரேயெனக் கோடலேயலாதோ வெனின்; நன்று கூறினாய்! மக்கட்கு விதித்த நூறு வயதிலும் நெல்லிக்கனி யுண்டமையாற் சிறிது அதிகமாக வாழ்ந்திருந்தனரென்று கொள்ளல் கூடுமெயன்றிக் கி. பி. முதனூற்றாண்டினிருந்த ஔவையார் கி. பி. பதினோரா நூற்றாண்டினிறுதி காறு மிருந்தனரென்று கூறப் புகுதல் பண்டிதர் குழுவிற் பழியுண்டழியு மென் றறிக. இன்னுமிதன் விவரம் விரிப்பிற் பெருகும்.

இவரது சமயம் சைவமென்றொரு சாரார் கூறு நிற்ப, மற்றொருசாரார் வைணவ மென்பர். இன்னொரு சாரார் இவர் அரணையும் மரியையு மொப்பு நினைக்கும் அத்துவைத சமயத்தினரெனக் கூறுவர். இவர் தமது நளவேண் பாவிற் கூறும் பாயிரத்துக் கடவுள் வாழ்த்துச் செய்யுட்களையும், காண்டக தோறும் முதற்கட்கூறும் காப்புச் செய்யுட்களையும், அவை தம்முள் திரு

மால் துதிகளையெல்லாம் முன்னர்ப் பெய்திருத்தலையும், சுயப்வர காண்டத்து 47 ஆஞ் செய்யுளையும், கலிதொடர் காண்டத்து 33 ஆஞ் செய்யுளையும், திருநெய்த்தானத்துச் சிவபெருமானைப் பாடியபோது சிவபெருமானைச் சட்டாது 'நெய்த்தானத்தா' நெனைப் பொதுப்படக் கூறியும், குறுங்குடித் திருமாலைப் பாடியபோது விசேடப் பற்றுக்காட்டு மாற்றனுள்ள சொற்களையுபயோகித்துப் பாடியிருத்தலையும், தொண்டை மண்டல சதகமுடையார் இவரைக் கூறுமிடத்து, "மாலார் களந்தைப் புகழேந்தியும்" எனக் கூறியிருத்தலையும் முற்றுநோக்குமிடத்து இவர் சிவநிந்தை செய்யாத வைணவ ரென லேற்புடைத்தாமென்பது சிவநிந்தை செய்யாத வைணவரிலராலோ வெனின் அற்றன்று. சிவநிந்தை செய்யாத வைணவர் சிலரை யிக்காலத் தும் யாம் கண்கூடாகக் காண்கின்றோமாக மதவாத மிகுந்திலா வக்காலத்திற் காண்டற்கென்னையென விசிக்க. அன்றியுமவர் அத்தகையராயிருப்பிற் சிவத் துதி செய்யவே மாட்டாரென்க.

இஃதிவ்வண்ணமிருப்பச் சிலர், நம் புகழேந்திப் புலவர் வைணவருள் வைணவராயிருத்தமை பற்றிச் சைவரூப பாண்டியன் அவரைத் தன் மகட் குத் தானமளித்த சீதன வரிசைகளுடன் அனுப்பிவிட்டனன்; அல்லாக்கால் அத்தகைய சிறந்த பாவலரை விட்டுப் பிரிதலை விரும்பமாட்டா நென்றும், ஒட்டக்கூத்தப் புலவருஞ் சோழராசனுஞ் சைவர்களாயினமையானும், அவ் வொட்டக்கூத்தரோடவர் முரணினமையானும், இவர் காவற் சிறையகத்திருந் தனரென்றும், இவரது வைணவ வியல்பே யிவரைச் சோழராசனிடத்தினின் றும் பிரித்துச் சந்திரன் சுவர்க்கியினிடத் துய்த்ததென்றும், அன்றே லீவ ரைச் சோழனுங் கைவிட்டிருக்கமாட்டானென்றும், தம்மைச் சில காலம் ஆதரித்த பாண்டிய சோழ ராசர்களை மகிழ்விக்குமாறுத் தம்மோடதுகாறும் பகைத்திறம் பூண்டிருந்த ஒட்டக்கூத்தர் சமயவேறுபட்டா லேதேனுங் குறை கூறுதிருக்குமாறும் உன்னியே தமது நளவெண்பாவிற் சிவத்துதிகளை யிடையே செறித்தனரென்றுங் கூறாநின்பர். இதனானே நம் புகழேந்திப் புலவர் பட்ட பாட்டிற்கெல்லாம் காரணம் அவரது சமய வேறுபாடே யென் பது போதருமாதலின் அது பொருந்துமா றன்றென்ப துணர்க.

இனி யிவர் பட்ட பாட்டிற்குக் காரண மிவரது குணனையென்க. இவர் சிறிது முன்வெகுளி யுடையரே யன்றிப் பிறியல் பறிந்து அவ்வவற் றிற்குத் தகவொழுஞ் திறமில்லாதவருமா யிருந்தார். இவ்விரண்டுமே யிவர்க்கு ஒட்டக் கூத்தரது பகைமையினையும், அதன் மூலமாகச் சிறைச் சாலை வாழ்க்கையினையும் விளைத்தன. இவைபற்றி யன்றே அவர் முரணூர்க் காவலன்பாற் சென்றதூஉ மென்க. தமிழிலக்கண விலக்கியக் கடற் கரை கண்ட புலவரொருவர் தாம் ஒரு நாட்டுச் சமத்தான வித்துவானைப் பகைத் துக் கோட லாகா தென்ற சிறு விஷயத்தை யறிந்து கொள்ளாமற் போனது மிகவும் பரிதபிக்கத்தக்க விஷயமே.

3. வைத்தியநாத நாவலர்

வைத்தியநாத நாவலரென்ற இப்புலவர் பெருமான் தஞ்சாவூர் ஜில்லா வைச் சேர்ந்த நாகப்பட்டினத்திற் கடுத்த திவ்ய சேஷத்திரமாகிய கமலாலய மென்ற திருவாரூரைப் பிறப்பிடமாகக் கொண்டவர். இவர் ஸ்ரீவன்மீக நாத தேசிகருடைய குமாரர். இந்த வன்மீகநாத தேசிகர் கவிபாடுத் திறத்தில் மிகச் சிரேட்ட ரென்பதற்குச் சிறிதுஞ் சந்தேகமில்லை. இவர், “தமது பாவன்மையாற் பரிசுபெற்ற சூனம்பேட்டை மானியமும் உப்பளமும் நாளது வரைக்கும் அவர் சந்ததியார் அதுபவித்து வருகின்றார்கள்,” என்று மகா-ரா-ஸ்ரீ சி. வை. தாமோதரம் பிள்ளையவர்க ளெழுதுகிறார்கள். இவ் வாறு தந்தையாருஞ் சிறந்த வித்வானு யிருந்ததனாலன்றோ புத்திரரும் சுபாவ நியமத்தின்படி யங்ஙனம் தோன்றினர். * இப்போது, மன்னார்குடித் தாலுக் காவைச் சேர்ந்த திருக்களரென்னு மூரில், மிக வியோதிகரா யிருக்கின்ற ஸ்ரீமத் சூரியமூர்த்தி தேசிகரென்பார் நமது வைத்தியநாத நாவலருடைய ஆளுவது சந்ததியாராம்.

இவர் 17-ம் நூற்றாண்டின் இறுதியிலும், 18-ம் நூற்றாண்டின் தொடக் கத்திலு மிருந்தவர். இவர் இக்காலத்திலேதா னிருந்தாரென்பதைப் பற்றி வரைந்து சுட்டுவோம். இராமநாதபுரத்தில் கி.பி. 1685-ம் வருஷ முதல் 1723-ம் வருஷம் வரைக்கும் அரசாண்ட இரகுநாத சேதுபதியின் வாசல் வித்வானாயிருந்த படிக்காசுப் புலவர் நமது நாவலரிடங் கல்வி கற்ற மாணுக்க ராம். ஆகவே நாம் மேலே சொல்லிய காலக் கணக்குத் தவறில்லை யென்பது நன்றாய் விளங்கும். படிக்காசுப் புலவர் இவருடைய மாணுக்க ரென்பதற்கு ஆதாரமாக,

“கூடுஞ் சபையிற் கவிவா ரணங்களைக் கோளரிபோற்
சாடுஞ் சதாசிவ சற்குரு வேமுன்னுன் தந்தைதம்மாற்
பாடும் புலவர்க ளானேமின் நிச்செம்மற் பட்டியெங்குங்
காடுஞ் செடியுமென் னோதமிழ்க் காரிகை கற்றதுவே,”

29

என்று படிக்காசுப் புலவரே பாடிய செய்யுளைக் கொள்க. மேலும் நாம் முன்னே ஸ்ரீமத் சூரியமூர்த்தி தேசிகர் இவரது ஆளுவது சந்ததியாராமென்று குறித்த விஷயம் மேற்கூறிய காலக் கணக்கை யேகூடுதசம் வற்புறுத்துகின்றது.

வைத்தியநாத நாவலருடைய மதமோ சைவ மதம். இவர் சப்த விடங்க சேஷத்திரங்களிலே யதிகப் பிராதாநியத்தை யடைந்த திருவாரூரிலே அபிஷேகஸ்தர் மரபிலே சிறப்புற் றோங்கியவர். இவர் ஓர் அருமையான வித்வானென்று சொல்வதற்கு ஐயமே யில்லை. இவர் மலையாளத்து இராசா வின் பேரிற் சில பிரபந்தங்கள் பாடி, அவ்விராஜனிட மிருந்து கிராமங்களும், வேறு சில பரிசுகளும் அளிக்கப் பெற்றவர். மேலுமிவர் இலக்கணக் கொத்து

* இவ்வியாசம் 1892 வருஷத்தில் எழுதப்பட்டதென்பது மணங்கொளத்தகுந்தது.

நூலாசிரியராகிய சுவாமிநாத தேசிகரால், “திருவா. ஞரிற் றிருக்கட் டத்திற்
றமிழ்க்கிலக் காகிய வைத்திய நாதன்” என்றும், கவி வீரராகவ முதலியாரால்,

“ஐம்பதின்மர் சங்கத்தா ராகிவிடா ரோநாற்பத்
தொன்பதின்ம ரென்றே யுரைப்பாரோ—இம்பர்புகழ்
வன்மீக நாதனருள் வைத்தியநா தன்புடவி
தன்மீதந் நாட்சரித்தக் கால்,”

30

என்றும் புகழப் பெற்றவர்.

இத்தகைய நம்புலவர் சுகாமணி, சேரழ நாட்டிலேயுள்ள ஆமாதூர்
என்ற மாதை யென்னுமூரி லிருந்துகொண்டு சிற்றரசு புரிந்த குறுநில மன்னனா
கிய திருவேங்கட சுவாமியென்பவரால் ஆதரிக்கப்பட்டுப் பரிபாலனஞ் செய்
யப்பெற்றவர். இந்த விஷயமானது நமது வைத்தியநாத நாவலருடைய மூத்த
குமாரராகிய சதாசிவ நாவலரால்,

“வேகியர் திலகன் வீரவலர் கோளரி
மாதைய ரதிபன் வரகுண மேரு
கல்விக் கெல்லை கருணைக் காகரம்
பெருமான் மெய்த்தவப் பேறெனத் தோன்றிய
திருமா லுலகஞ் செவ்விதிற் புரக்கு
மேதகு புகழ்த்திரு வேங்கட நாதன்
ஓதினாகு,”

31

என்று இலக்கண விளக்கச் சிறப்புப் பாயிரத்திற் கூறப்பட்டிருப்பதனாலே
யினிது விளங்குகின்றது.

வைத்தியநாத நாவலரியற்றிய பிரபந்தங்களாவன. இலக்கண விளக்க
மும், பிரபோத சந்திரோதயமும்,* வேறு சில சிறு நூல்களுமாம். இவர் மேலே
சொல்லிய இரண்டு பெரிய பிரபந்தங்களையும் மாதை மன்னவன் திருவேங்கட
நாதனுடைய வேண்டுகோளிற் கிணங்கியே செய்தனர். இலக்கண விளக்க
மானது, அங்ஙனஞ் செய்யப்பட்டதற்கு, மேலே யந்நூற் சிறப்புப் பாயி
ரத்தினின்றும் நாமெடுத்துக் காட்டின பாகமானது தக்க சான்று பகரும்.
இங்ஙனமிது நிற்க, மேய்ஞ்ஞான விளக்க மென்று மறுநாமத்தையுடைய
பிரபோத சந்திரோதயம் நமது நாவலரை யாதரித்துவந்த திருவேங்கட
நாதரால் இயற்றப்பட்டதென்று கூறி மயங்குவாருமுளர். இவ்வாறு அவர்
கள் பிராந்தியடைந்ததற்குக் காரண மென்னவென்று சற்று விசாரித்துப்
பார்ப்போமானால்,

* இவ்வியாச மெழுதிய ஆசிரியரே தமது ‘தமிழ் மொழி வரலா’றில், “தரும
புர வா தீனத்தைச் சார்ந்த வைத்தியநாத தேசிகர் ‘சூட்டித் தொல்காப்பியம்’ எனப்
பெறும் ‘இலக்கண விளக்கம்’ இயற்றினர். இவருதவிக்கொண்டு மாதைத் திருவேங்
கட மன்னன் வடமொழியிற் ‘கிருஷ்ண மிகிரன்’ செய்த ‘பிரபோத சந்திரோதயம்’
என்ற நாடகத்தைக் காப்பிய ரூபமாயமைத்தனன்,” என்று எழுதியிருப்பது ஈண்டுச்
சிந்திக்கற் பாலது.

“போதத் தமிழ்க்கும் வடகலைக்கும் புலவோர் தமக்கும் பொருள்விரித்துச்
சிறைத் கிறைவ நெனந்திச் செங்கோல் செலுத்தித் திசைபுரந்து
வேதப் பனுவன் மெய்ஞ்ஞான விளக்கா லுலகை விளக்கு மெங்கள்
மானைத் திருவேங்கடநாத மறைபோன் வாழி வாழியவே,” 32

என்ற ஒரு விருத்தமேயென்பது வெளிப்படும். ஆகவே யவர்களது மயக்
கத்தைக் கொஞ்சந் தெளியவைத்தல் வேண்டியது ஆவசியகம். இந்தப்
பிரபந்தமானது திருவேங்கட நாதர் வேண்டுகோளின்படி வைத்தியநாத
நாவலரியற்றினரென்று முன்னே கூறியிருக்கிறோ மாகவே, வேங்கடநாதர்
ஏவுதற் கருத்தாவும், நாவல ரியற்றுதற் கருத்தாவு மாவார்கள். மேலும்
மேலே சொல்லிய செய்யுளில், “மெய்ஞ்ஞான விளக்கா லுலகை விளக்கும்,”
என்ற தொடர்க்கு, அவர் பிரயோச்சியனுப் மாத்திரமிருந்து விளக்குவித்தா
ரென்று அந்தர்ப்பாவிதனிச்சாய்ப் பொருள் கொள்ளலாமாகப், பிரயோச
கனைய் நின்று விளக்கினாரென்று பொருள் கொண்டது, சமயோசிதமாகச்
சொற்பொருளுணருமாற்ற லில்லாமையினாலேதானென்க. இதுவுமல்லாமற்
சென்னையிலிருந்த வித்துவான் தாண்டவராய முதலியாரருடைய பிரபோத
சந்திரோதயப் பிரதியில் நாவலரியற்றினதாகக் குறிக்கப்பட்டிருப்பதனாலும்,
மதுரை, நெல்லை, புதுவை முதலிய விடங்களிற் கன்ன பரம்பரையாக
நாவலரியற்றினாரென்று வழங்குவதனாலும், யாங்கூறுவதே திருவாரூர் அபி
ஷேகஸ்தர்கட்கும் தருமபுரவாதினத்தார் முதலாயினர்க்கு மொப்ப முடிந்ததா
மாதலாலு மவந்தேடிய ஆதாரமவரையே தியங்கவிட்டதென்று கொள்ளல்
வேண்டியதாகின்றது. இம்மயக்கம், தவறா யச்சிடப்பட்ட மூலம் பற்றி
யுற்பத்தியானது போலும்.

இனி இலக்கண விளக்கத்தின் குணத்தைப் பற்றிப் பேசுவோம்.
எழுத்து, சொல், பொருள், யாப்பு, அணி யென்று சொல்லுகிற ஐந்து
பாகங்களுமடங்கிய வியாகரணங்கள் தமிழிற் கிடைப்பதரிது. கிடைத்தாலு
மொருவேளை யதிகமாய் விரிந்திருக்கு மில்லாவிடில் மிகச் சருக்கமாயிருக்கும்.
இவ்விரண்டு குற்றமூமில்லாமல், மாணுக்கர்க்குப் போதுமான அளவினை
யுடையது இலக்கண விளக்க மொன்றேயாம். அன்னார்தம் தமிழாராய்ச்
சிக்குத் தொல்காப்பிய வுணர்ச்சி யதிக ஆவசியகமில்லை யென்பது சொல்
லாமலே விளங்குமாதலாலும், சான்றோரிதற்குக் “குட்டித் தொல்காப்பிய”
மென்று பெயரிட்டிருக்கின்றனார்க ளாதலாலும், இஃது ஒரு சிறந்த வியா
கரண மென்பதற்கு ஆசேஷபனையில்லை யாதலாலும், இதையே படித்தார்
போதுமென்பது பெறப்படுமென்க. நாவலர் தொல்காப்பியர்போல ஈரப்
பையு மணிபையும பொருளதிகாரத்தி லடக்கி மூன்றதிகார மாக்கினார்.
எழுத்திலுஞ் சொல்லிலும் பெரும்பாலும் நன்னூலைத் தழுவினே யெழுதப்
பட்டிருக்கிறது. நன்னூலிற் குற்றமெனக்கண்ட சிலவற்றைத் திருத்தியு
மெழுதி யிருக்கிறார். அநேக சூத்திரங்கள் நன்னூலார் சூத்திரங்களாகவே

காணப்படுகின்றன. பாயிரமொழிந்த 407 நன்னூற் சூத்திரங்களையும் 372 விதிகளி லடக்கிவிட்டார். பாயிரத்திற் கூறிய 55 விதிகளையும் பொருளதி காரத்துப் பாட்டியலில் 129 முதல் 142 வரைக்குமுள்ள 14 விதிகளி லடக்கி விட்டார்.

இனி மூன்றாவதாகிய பொருளதிகாரத்தில், முதலியலாகிய அகத்திணை யியலில் மிகுதியும் நாங்கனிராஜ நம்பி செய்த அகப்பொருள் விளக்கத்தையும், தொல்காப்பிய வகத்திணையியலை மறுசரித்தே சூத்திரஞ் செய் திருக்கிறார். இரண்டாவ தியலாகிய புறத்திணை யியலில் ஐயனாதிதனார் புறப் பொருள் வெண்பா மாலை யை யதுசரியாது தொல்காப்பியத்தையே யதுசரித் திருக்கிறார். மூன்றாவ தியலாகிய அணியியலானது தண்டியலங்காரத்தையே யதுசரித் தெழுதப்பட்டிருக்கிறது. அநேக சூத்திரங்கள் தண்டியார் சூத்திரங்களாகவே காணப்படுகின்றன. உதாரணச் செய்யுட்களும் அதிநின்றே யெழுத்து ஒதுப்பட்டிருக்கின்றன. ஆகவே தண்டியலங்காரத்திற்கு உரையா னது வைத்தியநாத நாவலர்க்கு முன்னரே யெழுதப்பட்டிருத்தல் வேண்டும். இனி நான்காவ தியலாகிய செய்யுளியல் யாப்பருங்கலத்தைத் தழுவி யெழு தப்பட்டிருக்கின்றது. ஐந்தாவ தியலாகிய பாட்டியலில் முதல் 128 சூத்திரம் வரை, வச்சணந்தி மாலை, சிதம்பரப் பாட்டியல் முதலிய தூல்களின் தாற்பரியங்களிற் சில எழுதப்பட்டுள்ளன. 128 முதல் 142 வரை நன்னூலார் பாயிரமொழியு, 142 முதல் 181 வரை தொல்காப்பிய மாதியினிற்றுதி யாகின்றது. இது 941 சூத்திரங்களையுடையது.

இனி, நம் நாவலர் சூத்திரஞ் செய்ததோடே நில்லாமல், இதற்குரையும் எழுதினார். இந்த மாதிரியாக நூலாசிரியரே யுரையு மெழுதுகிற வழக்கம் தமிழிற் கிடையாது.

இவர்தாம் முதன் முதலில் இவ்விதமாக உரையை மெழுதத் தொடங் கினார். இவரைப் பார்த்துப் பிற்காலத்தார் சிலரும், தங்கள் தங்கள் நூற்கு உரை எழுதியிருக்கிறார்கள். இவர் தமது உரையிற் பிறர் மதங்களைக் கண்டிப் பது வழக்கம். தொல்காப்பிய விதிகளிற் சிலவற்றை உரையிலே தழீஇயினார். தொல்காப்பிய வுரைகளில் நச்சினர்க்கினியத்தையே இவர் அதிகமாகக் கையாடியிருக்கிறார். மேலும் அகத்திணையியலில் தொல்காப்பிய வுரையிற் காணப்பட்ட சில விஷயங்களைச் சூத்திரங்களாக வகுத்தார். அணியியலில், தண்டியலங்கார வுரையிற் கூறிய சில பிரிவுகளை விதியிலே இவர்கூறினார்.

பாட்டியல் 181 சூத்திரங்களும் நமது நாவலரால் எழுதப்படவேயில்லை. இந்த இயலானது வைத்தியநாத நாவலருடைய 2-வது குமாரராகிய தியாக ராச தேசிகராற் சேர்க்கப்பட்டது.

இந் நூற்குப்பாயிரமும், சொல்லணிச் சூத்திரங்களும் நமது நாவலரு டைய மூத்தகுமாரர் சதாசிவ தேசிகராற் செய்யப்பட்டன.

ஆகையினாலே இவர் சொல்லணியும் பாட்டியலும் மிகப் பயன்படத் தக்கனவல்லவென்று விடுத்து விட்டார். மேலும் தற்கால மாணவர்க்குச்

சொல்லணியும் பாட்டியலும் வேண்டுவதின்மூலம் ஆகவே 941 விதிகளில் 207 விதிகள் நாவலரார் செய்யப்படவேயில்லை, பயனின்மையால்; ஆதலால் எஞ்சியுள்ள 734 விதிகளுமே மாணுக்கர்கட்கு நிரம்ப உபயோகமானவை.

இது கிடக்க: திருவாவடுதறைச் சிவஞான சுவாமிகள் நாவலருடைய இலக்கண விளக்கத்தை யவிக்கும் பொருட்டுச் சூறாவளியையேவினர். இச்சூறாவளியை “அநியாய கண்டன” மென்று மகா-நா-பூதீ சி. வை. தாமோதரம் பிள்ளையவர்கள் கூறியதுபோல் நாம் ஒரு காலத்தும் சொல்லப்படாது. இக்கண்டனத்தை யவர் வேண்டுமென்று எழுதின போதிலும், சில இடங்களில் நமது நாவலர் செய்த பிழைகளையு மெடுத்துக் காட்டியிருக்கின்றனர். சூறாவளியின் மூலமாயே நம் இலக்கண விளக்கத்திற்கு அதிக மேன்மை யென்று யாவரும் அறிதல் வேண்டும்.

இனி இரண்டாவதான மெய்ஞ்ஞான விளக்க மென்ற பிரபோதசந்திரோதய மென்ற தூலைப் பற்றிப் பேசுவோம். ஆங்கிலேயத்தில் (Allegory) என்பதற்குச் சமானமாக இயற்றப்பட்டுள்ள இந்நூல், முதன் முதலில் வட மொழியில் நாடக ரூபமாகக் கிருஷ்ண மிச்சிரன் என்றவரால் செய்யப் பட்டுள்ளது. அதை மொழிபெயர்க்கப் புகுந்த நமது ஆசிரியர் நாடக ரூபத்தை யொழித்துக் காவிய ரூபமாக எழுதியது யாது காரணம் பற்றியோ அறிக்கிலேம். வேதாந்தமாகிய பாற்கடலை நாவலர் தமது அறிவென்ற மந்தரமலையை மத்தாக நாட்டிக் கடையவே பிரபோத சந்திரோதய மாபிற்று.

இந்தப் பிரபந்தமானது பாயிரமுட்பட 48 சருக்கங்களடங்கியது. இதில் 2012 செய்யுட்கள் உள. இது விருத்தப்பாவினாற் செய்யப்பட்டிருக்கிறது. இதன் விஷய மின்னதென்று கொஞ்சஞ் சொல்லுவோம்.

மாயை யென்றவன் பிரம்ம சந்திரானத்திலே விகாரம் புரிந்து கர்ப்ப மடைந்து மானதன் என்றொரு புத்திரனைப் பெற்றான். அவன் பிரவிர்த்தி, நிவிர்த்தி என்ற இரண்டு மாதர்களையும் கலியாணஞ் செய்துகொண்டான். மானதனுக்கு மூத்த மனைவியாகிய பிரவிர்த்தியினிடமிருந்து மோகன், அகங்காரன், மதனன், இடம்பன் முதலாகிய அநேக புத்திரர்களும்; தீவினே, கபடி என்ற இரண்டு புத்திரிகளும் பிறந்தார்கள்; இனி இனைய மனைவியாகிய நிவிர்த்தியினிடமிருந்து விவேகன், நிருபகன், பொறுமை, முதலான பல குமாரர்களும் மயித்திரி, கருணை முதலிய சில பெண்களும் பிறந்தார்கள். இவ்விருதிறத்துப் பிள்ளைகளுக்கும் பாட்டியாகிய மாயை யென்பவள் அவரவர்களுடைய குணங்களுக்கு ஏற்றபடி விவாக மகோற்சவம் நடத்திவைத்தாள். பிரவிர்த்தியின் மக்கள் அசுரர்களைப் போலவும் நிவிர்த்தியின் மக்கள் தேவர்களைப் போலவும் வளர்ந்து வந்தார்கள். பிற்பாடு இவ்விரு பகுதிப் பிள்ளைகளுந் தங்களுக்குள் மாறுபட்டுமோகன் அசுரனும்படியும், விவேகன் காட்டிற்குப் போகும்படியும் நேரிட்டது. பிறகு விவேகன் குலம் விளங்கப் பிரபோதன் தோன்றித் தானே கூட்டி, யுத்தத்திற்குச் சென்று மோகன் முதல்

லானவர்களை யெல்லாம் மூல தோஹாநியாக்கி விட்டான். பிறகு பிரபோதன் முடி சூட்டப்படுகின்றான். இஃதுடன் காவியம் முடிக்கின்றது. இதை யெழுதியபோது நாவலர் மனத்திற் குருசேஷத்திர யுத்தத்தைப்பற்றி நினைத்துக் கொண்டிருந்திருக்க வேண்டும் என்று தோன்றுகின்றது. பிரபந்தத்தின் நடை வெகு நளினமாயும், ஒழுக்கிய ஓசையோடு கூடியதாயு மிருக்கின்றது. படிக்கும் போதே நிரம்ப இன்பமளிக்கக் கூடியதாகவும் காணப்படுகின்றது. இந்த மாதிரியான பிரபந்தங்கள் நந்தமிழிற் கிடைப்பது மிகவுமருமை. இதிலே * “கனஞ்சடையென் றுருவேற்றிக் கண்மூடிக் கதறுஞ்” சாஸ்திரிமாருடைய தூர்க்குணங்களை மிகுதியும் கண்டிக்கின்றார். மனிதர்களுக்குச் சற்குணபி விர்த்தி யுண்டாதல் வேண்டுமென்ற நோக்கத்துடனேயே இவரிதை யெழுதி யிருக்கிறாரென்று நினைப்பதற்குக் கொஞ்சமும் சந்தேகமில்லை. சாஸ்திரிமார்களுடையவே யன்றிப் பற்பல மடங்களிலுள்ள தம்பிரான்களுடைய தீயொழுக்கத்தையும் நன்கு கண்டிக்கிறார். இக்காவியத்திற் காணப்படுகிற ஒவ்வொருவரும் அவரவருடைய குணங்களுக்குத் தக்கபடியே பேசுகிறார்கள். தங்கள் குணங்களோடு சாமஞ்சஸப் படாத வார்த்தைகளை பொருவரும் பேசவேயில்லை. இப்பிரபந்தமானது சில விடங்களிற் பரிகாச நடை (Sarcastic Style) யோடு எழுதப்பட்டிருக்கிறது. இதில் ஒவ்வொரு கவியும் ஆழ்ந்த துண்ணிய பொருளை விளக்குகின்றது. பெரும்பாலும் செய்யுட்களெல்லாம் வெகு சுகமாக அமைந்திருக்கின்றன. சமயோசிதமாகப் பதங்களும் பிரயோகிக்கப்பட்டிருக்கின்றன. இவர் செய்யுட்களிற் பாட்டை நிரப்பும் பயனைத் தவிர்த்து வேறு ஒருபயோகமுமில்லாத சொற்களைக் காணுதல் மிகவுமரிது. எதுகை, மோனைகளுக்காகச் சொற்களை விகாரப்படுத்தும் விகாரகுணம் இவரிட மதிகமாகக் கிடையாது. வகையுளி, வனப்பின்மை முதலிய தோஷங்கள் இந்நூலிற் கிடையா. இத்தன்மையான சிறப்பெல்லாம் பற்றியல்லவா, சில காலத்திற்கு முன் இதினின்று மொரு பாகமானது நமது சென்னைச் சர்வகலாசாலையில் பி. ஏ. பரீட்சைக்குப் பாடமாக நியமிக்கப் பட்டது மென்பது யாவர்க்குந் தெரிந்த விஷயம். இனிக் கடைசியாக நமக்கும் நம்முடைய தமிழ்ப் பாவைக்கும், வைத்தியநாத நாவலர் மூலமாக ஒரு கௌரவம் ஏற்படுகின்றது என்பது எமது துணிவு.

* கனஞ்சடை யென்றுரு வேற்றிக் கண்மூடிக் கதறுஞ் சாத்திரிகள் பலரின் தூர்க்குணம்:—இதைக் கண்டு பலர், தூர்க்குணமென்றே நினைக்கக் கூடும்; அற்றன்று; வேதத்திற் கூறிய பொருள்களை யின்னவெனவறியாது, கனம், சடை என்று, மூல பாடத்தை மாத்திரம், முற்கி, முனைந்து, உருவடித்துத் தமக்கு வேதங்களனைத்தும் கைவந்ததாக எண்ணித்தருக்கும் சாத்திரியார்களின், தூர்க்குணமொன்றே, ஈண்டுக் கண்டிக்கப்பட்டமையறிசு. பொருளை யறிந்து உருவிடுதல் எக்காலத்தும், எத்தேயத்தும், எவர்க்கும் நன்மை பயப்பதாம்.

* “பேரும்புங் கவர்புகழ் போதா யனிசப் பிரமணிய
னரும்புங் குருகையிற் கோதில் குலோத்துங்க னாதிடமாய்
விரும்பும் பொருளைத் தரும்பிரயோக விவேகத்தன்னைக்
கரும்புங் கனியு மெனப்பாடி னன்றமிழ் கற்பவர்க்கே,”

35

என்ற காரிகையே தக்க சான்று பகரும்.

இவ் வேதியவையாகரணியும் † மேலே சொல்லிய சுவாமிநாத தேசிகருஞ்
செப்பறைப்பதிக் கனகசபாபதி சிவாசாரியாரிடத்தினின்றும் கீர்வாணபாஷை
யொருங்குகற்ற சகபாடிகளென்று கர்ணபரம்பரையாகக் கேள்விப்படுகிறோம்.
இவர் ‘வேளாளன் கிரந்தமும், பார்ப்பான் தமிழும் வழுவழிவே’ யென்று
வழக்கமாகக் கூறப்படும் பழமொழியைப் பொய்ப்படுத்துமாறு தோன்றினார்
போலும். பிராமணர்களுக்குள் அந்நூற்றாண்டில் தமிழ் கற்றவர் கிடைப்பது
மகா துர்லபம். அப்படியேயிருப்பினும் வடமொழிப் பயிற்சி தமிழ் மொழிப்
பயிற்சியாகிய இவ்விரண்டு மொருங்கு பெற்றவர் கிடைப்பது கேவலம்
துர்லபம். இங்ஙனமாக இவ்விரு பயிற்சியும் நிரம்ப அடைந்தவராகிய நம்
நிகழ்த்தேந்திர சாமர்த்தியம் இனைத்து என்று யாவரால் அளந்துரைக்கற்பான்
மையது?

இவ் வொப்புயர்வில்லா வேதியர் திலகர் இவ்வாறு புகழ்ந்துரைக்கப்படு
கற்கு யாது செய்திருக்கின்றனரென்று ஓர் ‡ சங்கையேற்படுமேல் அதற்கு
உத்தரம் கூறுகின்றோம். இவர் ‘பிரயோக விவேகம்’ என்னும் நாமதேய
நிட்டு ஒருமையான வியாகரண சாஸ்திரம் § செய்திருக்கின்றனர். இதில்
ஈமல்கிருத பாஷைக்கும் திராவிட பாஷைக்கும் பொதுவாக ஏற்பட்ட சப்த
சாஸ்திரத்தின் தத்துவங்கள் ¶ தமிழ் பயில்வார் யாவருமேனிகில் உணரும்
வண்ணம் கூறப்பட்டிருக்கின்றன. இது கட்டளைக் கலித்துறை யாப்பினால் ||
பாடப்பட்டிருக்கின்றது. இதில் ஐம்பத்தொரு கலித்துறைகளுள. இஃது,

“உம்பர்க் குரியபிர யோக விவேகத்தை
யைம்பத் தொருகவிதை யாலுரைத்தான்—செம்பொற்சீர்
மன்னு மதிற்றுகூர் வாழ்சுப் பிரமணிய
னென்னு மொருவே தியன்,”

36

என்ற அந் நூற் சிறப்புப் பாயிரத்தானே விளங்கும்.

இந்நூல் சுவாமிநாத தேசிகருடைய வேண்டுகோளிற் கிணங்கியே
பெய்யப்பட்ட தென்ப.

இனி யிப் ‘பிரயோக விவேக’த்தின் குண குணங்களைப்பற்றிப் பேச
‘வாம். இவ்வரிய இலக்கணம், காரகப் படலம், சமாசப் படலம், தத்திதப்
டலம், திங்வுப் படலம் என நான்கு படலங்கள் அடங்கியது. இவ்விலக்

* பாயிரம். † வியாகரணத்தைப் பயில்கிறவனும் அறிந்தானும் வையாகரணி
‘னனப்படுவர். ‡ Question. § Grammar. ¶ Truths of Grammar. || Me 11c

* “பெரும்புங் கவர்புகழ் போதா யனிசப் பிரமணிய
 னரும்புங் குருகையிற் கோதில் குலோத்துங்க னுரிடமாய்
 விரும்பும் பொருளைத் தரும்பிரயோக விவேகந்தன்னைக்
 கரும்புங் கனியு மெனப்பாடி னுன்றமிழ் கற்பவர்க்கே,” 35

என்ற காரிகையே தக்க சான்று பகரும்.

இவ் வேதியவையாகரணியும் † மேலே சொல்லிய சுவாமிநாத தேசிகருஞ்
 செப்பறைப்பதிக் கனகசபாபதி சிவாசாரியாரிடத்தினின்றும் கீர்வாணபாஷை
 யொருங்குகுற்ற சகபாடிகளென்று கர்ணபரம்பரையாகக் கேள்விப்படுகிறோம்.
 இவர் ‘வேளாளன் கிரந்தமும், பார்ப்பான் தமிழும் வழுவழிவே’ யென்று
 வழக்கமாகக் கூறப்படும் பழமொழியைப் பொய்ப்படுத்தித் தோன்றினார்
 போலும். பிராமணர்களுக்குள் அந்தாற்றாண்டில் தமிழ் கற்றவர் கிடைப்பது
 மகா துர்லபம். அப்படியேயிருப்பினும் வடமொழிப் பயிற்சி தமிழ் மொழிப்
 பயிற்சியாகிய இவ்விரண்டு மொருங்கு பெற்றவர் கிடைப்பது கேவலம்
 துர்லபம். இங்கனமாக இவ்விரு பயிற்சியும் நிரம்ப அடைந்தவராகிய நம்
 தீகழிதேர்திரர் சாமர்த்தியம் இளைத்து என்று யாவரால் அளந்துரைக்கற்பான்
 மையது?

இவ் வொப்புயர்வில்லா வேதியர் திலகர் இவ்வாறு புகழ்ந்துரைக்கப்படு
 தற்கு யாது செய்திருக்கின்றனரென்று ஓர் ‡ சங்கை யேற்படுமேல் அதற்கு
 உத்தரங் கூறுகின்றோம். இவர் ‘பிரயோக விவேகம்’ என்னும் நாமதேய
 மிட்டு ஓரூமையான வியாகரண சாஸ்திரம் § செய்திருக்கின்றனர். இதில்
 சம்ஸ்கிருத பாஷைக்கும் திராவிட பாஷைக்கும் பொதுவாக ஏற்பட்ட சப்த
 சாஸ்திரத்தின் தத்துவங்கள் ¶ தமிழ் பயில்வார் யாவருமெளிதில் உணரும்
 வண்ணம் கூறப்பட்டிருக்கின்றன. இது கட்டளைக் கலித்துறை யாப்பினால் ||
 பாடப்பட்டிருக்கின்றது. இதில் ஐம்பத்தொரு கலித்துறைகளுள். இஃது,

“உம்பர்க் குரியபிர யோக விவேகத்தை
 யைம்பத் தொருகவிதை யாலுரைத்தான்—செம்பொற்சீர்
 மன்னு மதிர்குருகூர் வாழ்சுப் பிரமணிய
 னென்னு மொருவே தியன்,” 36

என்ற அந் தூற் சிறப்புப் பாயிரத்தானே விளங்கும்.

இந்தால் சுவாமிநாத தேசிகருடைய வேண்டுகோளிற் கிணங்கியே
 செய்யப்பட்ட தென்ப.

இனி யிப் ‘பிரயோக விவேக’த்தின் குண குணங்களைப்பற்றிப் பேசு
 வோம். இவ்வரிய இலக்கணம், காரகப் படலம், சமாசப் படலம், தத்திதப்
 படலம், திங்ஷப் படலம் என நான்கு படலங்கள் அடங்கியது. இவ்விடக்

* பாயிரம். † வியாகரணத்தைப் பவிலகிறவனும் அறிந்தானும் வையாகரணி
 என்னப்படுவர். ‡ Question. § Grammar. ¶ Truths of Grammar. || Me 136

கணத்தின் அருமையும் பெருமையும் உண்மையும் தண்மையும் எம்மா லெடுத்துரைக்கற் பெற்றிய வல்லவேனும் ஏகதேசம் இயன்மட்டுந் கூறு வோம். இவ்விலக்கணமானது தமிழிலக்கணத்திலும் வடமொழியிலக்கணத் திலும் மிகத் தேர்ந்தார்க்கன்றி வேறியாவார்க்கும் பயன்படாதென்று சிலர் யோசனையின் றிச் சொல்லக்கூடும். அவர் அப்படிச் சொல்லுதல் அவருடைய அறிபாமையே யென விடுக்க. இவர் இந்நூற்கு உரையுந் தாமேயெழுதினார் வடமொழி வழக்கம் பற்றி. இஃது, “வடநூலார் தாமே பதிகமும் உரையுந் செய்வார். இந்நூலும் வடநூலைத் தற்பவமாகச் * செய்தலான், யாமும் பதி கமும் உரையும்செய்து, உதாரணமுங்காட்டினும்,” என்று தீக்ஷிதரே மூன்றாங் காரிகையினுரையின்கீழ் வரைதலின் நன்கு விளங்கும். இது † பாஷா தத் துவ சாஸ்திர ரீதியாக அமைந்துள்ளது. ஆங்கில பாஷா விபாகரண தத்து வார்த்தங்களை ‡ யாய்ந்துணர்ந்த கல்விமான்களுக்கு இதன் பெருமை சொல் லாமலே விளங்கும். இவர் இடையிடையே வெளியிடும் கொள்கைகளெல்லாம் சொந்தமாகவும், அதிகமாய் ஆழ்ந்த கருத்தினவாகவும் காணப்படும். உதா ரணமாக இவர் தமிழிலக்கணமெல்லாம் § பிராயிகம் வடமொழியிலக்கண வழியென்றே கூறுவர். இக்கொள்கையின் உண்மையினை ¶ “வடமொழி தென்மொழியி னியைபு” என்ற உபந்நியாசத்தில் விரித்து இலக்கண தர்க்க சக்திமான யுக்தியோடு நியாயங்காட்டி ஊர்ஜிதப்படுத்தி யிருக்கிறோம். ஆண் டிக் கண்டுணர்க. இது நிற்க.

இவருடைய கலித்துறைகளெல்லாம், “இழுமெனு மொலியி னொழுகுறு மருவிபோற்” செவ்வனே யமைந்திருக்கின்றன. “இதன் விதிகளெல்லாம் “காரிகை”களாதலின் மகடே உ முன்னிலையவா யிருக்கின்றன. காரிகைகளைப் படிக்கும்போதே யாநந்தம் ஜனிக்கின்றது. காரிகையால் இலக்கணமெழுது வதில் இவ்வளவு கைவந்தவர்கள் கிடைப்பது மிகவும் அருமையென்பது தேற்றம். இவர் உரைவகுக்கும் சாமர்த்தியமோ அற்புதம்! அற்புதம்!! அதிக யுக்தி புத்தியோடும் எழுதப் பட்டிருக்கிறது. இதில் அவருடைய || தர்க்க சாஸ்திர வலிமை நன்கு வெளிப்படும். உரையிலே யாங்காங்கு அவர் காட்டும், விசேஷக் குறிப்புக்களும், பூர்வ உரையாசிரியர்களாகிய இள ம்பூரணர், நச்சினுர்க் கினியர், சேனாவரையர் முதலாயினருடைய மதங்களை மணமழியச் செய்யுங் கண்டனங்களும் வெகு நேர்த்தியவாயும் நடுவு நிலைமை யவாயு மிருக்கின்றன. இவர்தம் உரையில் இடையிடையே தாமே யியற்றிய

* சிறுபான்மை வேறுபடுத்தி. † Science of Language. ‡ The real meaning of the truths of English Grammar. § பிராயிகம் - பெரும்பாலும். ¶ ‘இந்த உபந்நியாசமானது மகா-நா-ஸ்ரீ. எம். சேஷ்கிரீ சாஸ்திரியாரவர்கள் எம். ஏ. சபாநாயகராக வீற்றிருந்தபொழுது வாசிக்கப்பட்டது. அது அச்சிடப்படுகின்றது. சீக் கிரம் வெளிவரும்.’ (என்று விவேக சிந்தாமணி Vol. I பக்கம் 204-ல் எழுதப்பட்டிருக்கிறது. ஆனால் அது இதனரையில் அகப்படவில்லை. அவ்வுபந்நியாசத்தைக் கொடுப்பவற்கும் எம்முடைய மனமார்த்த வந்தனம் உரித்தாகும்.) || Logical Facility.

அழகாயமைந்த அநேக உரைச் சூத்திரங்களை எளிதில் விளங்குதற் பொருட் டீச் சேர்த்திருக்கிறார். அவை யெம்போலியர்க்கு மிகப் பயன்படத் தக்கன வாகக் காணப்படுகின்றன. இப்பொழுது யாவரேனு மொருவர் 'திராவிட சப்ததத்துவ சாஸ்திரம்' ஒன்று எழுத எண்ணங்கொண்டு எழுதப் புகுந்தால் இந்நூல் மிகப்பிரயோசனப்படுமென்பதற்கு எள்ளளவுஞ் சந்தேகங் கிடையாது. திரண்துமாக்கினி மகாருஷி, "மொழிப் பொருட் காரணம் விழிப்பத் தோன்று" என்று சொன்ன போதிலும், அவ்வந்தகார நீக்கத்திற்கு ஆட்சேபனை சிறிதுமில்லை யென்பது எமது துணிவு.

இவ்வந்தணர் சிகாமணி அகத்தியம், தொல்காப்பியம் என்பனவற்றிற்கு முறையே பாணியும், ஐந்திரம் என்னும் வடமொழி வியாகரணங்களை முத லாலெனவுரைப்பர். இவர் வடமொழியில் மகாபாடியம், கையடம், சித்தாந்த கௌமுதி, வாக்கிய தீபம், அரிபீடிகை, தாது விருத்தி, பதமஞ்சரி, சத்த கௌத் துவ முதலிய வியாகாரண சாஸ்திரங்களில் தேர்ந்தவ ரென்பதும், தமிழ் மொழியில், அகத்தியம், தொல்காப்பியம், நன்னூல் முதலிய இலக்கணப் பயிற் சியும், திருக்குறள், திருக்கோவையார், சிந்தாமணி, சிலப்பதிகாரம் முதலிய இலக்கியப் பயிற்சியு மிக்குடையவரென்பதும், அவர் மேற்கூறிய 'பிரயோக விவேக'த்துள் எடுத்துக் காட்டாகப் பல இடங்களிலும் மேற்கோள் கூறியிருப்பதனால் விளங்கும்.

இப்பிரயோக விவேகமுடையார் வடமொழியிற் 'சாநகீ பரிணயம்' என்னும் நாடகஞ் செய்த இராம பத்திர தீக்ஷிதரிடம் இதைப் படித்துக் காட்டி அரங்கேற்றினர் என்ப. அது,

“கீதன சந்தர முகாராம பத்திர தீக்கிதர்க்குப்
போதொடு சென்று புகல்வோ மவர்க்கும் பொழுதில்லையென்
மேதிரி யிற்றமிழ் செய்பிர யோக விவேகந்தன்னைப்
பேதமி லாத பதஞ்சலி பாற்சென்று பேசுவமே,” 37

என நம் தீக்ஷிதரே கூறியிருக்கின்றமையானும்,

“பேர்கொண்டு நின்றபிர யோக விவேகத்தைச்
சீர்கொண்ட ராமபத்ர தீக்கிதன்று—னேர்கொண்டு
கேட்டா ஸினிக்கண்ணுற் கேட்கும் பதஞ்சலிதான்
கேட்டாலென் கேளாக்கா லென்,” 38

எனச் சிறப்புப்பாயிரஞ் செய்தார் கூறுவதனுங் காண்க. யாழ்ப்பாணத்து நல்லூர் ஸ்ரீலக்ஷ்மீ ஆறுமுக நாவலரவர்கள் இந்நூலைப் பதினொரு வருடங்கட்கு முன்னர் அச்சிட்டிருக்கின்றனர். இந்நூலின் பெருமை யுணர்வேண்டுபவர் அதன் முகாரிலகைகளைப் படித்து ஆநந்தமடைவராக.

இனி * மல்லாடப் படாது” என யாவராலும் சிறப்பித்துச் சொல்லப்பட்டதும், தூறு அகவல்கள் அடங்கியதுமாகிய இக்கல்லாடத்திற்கு முதன் முப்பத்தேழு அகவல் முழுவதும் உலகத்தார்க்கு எளிகில் விளங்கும் வண்ணம் செவ்வியவுரை யொன்று வரைந்தருளினார். எஞ்சியுள்ள அறுபத்து மூன்று விக்கும் உரையெழுது முன்னர் நம் புலவர்க்கு இறுதிக் காலம் நேரிட்டது மீழ் கற்பாருடைய துரதிர்ஷ்டமே யன்றோ?

இனிக் கல்லாட வுரையின் மகிமையைச் சற்று எடுத்துத் தெரிக்கப் புகுவாம். இவ்வுரையின்கண் இவருடைய வாசக மெழுதும் ஆற்றலும் சொல்லாட்சித்திறனும், ஆழ்பொருளைக்கமும், இலக்கணத்தேர்ச்சியும் நன்கு புலப்படுகின்றன. இப்பொழுது தற்காலத்திலே முற்று முணர்ந்து விட்டதாக அன்பால் குடித்து நாடக நடிக்குஞ் சிலப் போலிப் புலவர்களுடைய உரைகளாகிய மின்மினி போலாது, இக்கல்லாடவுரையோ மலைமேலிட்ட தீபம் போல நெங்குகின்றது. மேலும் † “வறியன் றனக்குரியவோர் சிறு கந்தையில் முதன் வடிவர் தெரியாவண்ணஞ், செல்வர் பலரிடத்துஞ் சென்றிரந்து பற்ற பல வண்ணமுள்ள உயர்ந்த ஆடையின் கிழகனைப் பொதிந்து அது கெடவும் அகன்று நீருமாறு கைத்துப் பொத்திய போர்வையாகிய பொந்தை பாலக் கோவைப்பட எழுதற்படாததாயும், சாமாநியமாய் பலராலுஞ் சொல்லப்படுவதாயும், சிலவரிகளிலடங்குவதாயும் ஆழ்ந்து துண்ணிய பொருளை விளக்க மாட்டாததாயு முள்ள தமதுரைக்குத் தொல்காப்பிய முதலிய இலக்கணதூற் சூத்திரங்களையும் சிவஞான சித்தியார் முதலிய ஞானதூற் சம்புடிகளையும் பல உரையாசிரியர்கள் கூறும் பல அரிய உரைகளையும்... ..இடைக்கிடை சேர்த்து இது தமது உரையெனத் தெரியாவண்ணம் பாதிந்து, ஓர் குழந்தையிடத்துச் செம்மை, கருமை, பொன்மை முதலிய வன்னங் கிடைத்தவழி அதுவுமோர் ஓவியனைப்போல் யானை குதிரை முதலிய அந்தக் கேடான சில சித்திரங்களை யெழுதி அவற்றை நல்லவர்ணங்கால் பளபளக்கச் செய்தபோது சித்திரத் தியல்புணராதோர் அவற்றைக் கண்டாச்சரிய மடையுமாறு போலச் சாமாநிய ஜனங்கள் கண்டு ஆச்சரிய மடைம்படி,” கூறப்படு முறைகள் போலாது, மயிலேறும் பெருமான் பிள்ளையவார் தமது உரையின்கண் முன்னோரியற்றிய செய்யுட்களையு முரைகளையும் ங்காங்குச் சிறிது சிறிது எடுத்துக் கூறுதல் முத்துக் கோவைக்குத் தொங்கரக மாணிக்கம், வயிரம் முதலியவற்றாலாய் பதக்கங்களை யமைக்குமாறு அலா நின்றது.

கல்லாடமோ மிகச் சிறந்த தூலென முன்னே குறித்தாம். ஆகவே தற்கு இத்தகைய நல்லுரை யில்லாதிருப்பின் அதன்கணுள்ள அகவல்களின் பொருளை நன்குணர்தல் மகாதூர்ப்பம். இவ்வுரையினருமை ஏனைய

* மல்லாடப்படாது - சொல்லாடப்படாது. † மதுரை மகா வித்துவான் சபாநி முதலியாரவர்கள் செய்த ஞான சதுஷ்டய வச்சிர தரிப்பண சூசகை.

63. அகவல்களையும் படிக்கும்பொழுதன்றே விளங்கும். கல்லாடத்தின் பொருட் சுவையைப் பற்றி விவரித்தற்கு இது தருணமென்றதலின் விடுத்தொழிவோம். இவருடைய உரையில் இன்ன பாகம் உபயோக மற்றது என்று தள்ளுதல் முடியாது. இவர் இடைப்பிற வரலாகக் கொண்டு அநேக அகவல்களிற் கஷ்டமான பாகங்களை அர்த்த புஷ்டி நன்கு தோன்றுமாறு விலக்கணர் தந்துரைத்தும், துறைகளொடு அகவலின் தாற்பரியங்களைப் பொருத்திக்காட்டியு மிருக்கின்றனர். இக்கல்லாடவுரையைப் படித்து ஆநர் தத்தல் தமிழ் கற்பார் யாவர்க்கு மிகவு மாவசியகமான காரியம்.

இனி மிந்தாற்றாண்டுப் புலவரொருவர் சுப்பராய உபாத்தியாயர் என்பார் 37-வது அகவற்கு மேல் 60 அகவல்களுக்கு ஏகதேசம் நமது மயிலேறும் பெருமான் பிள்ளை யுரையைத் தழுவி யுரைசெய்து இரண்டையுஞ் சேர்த்துப் பதினைந்து இருபது வருடங்கட்கு முன்னர் அச்சிட்டிருக்கின்றனர். எஞ்சியுள்ள மூன்றகவல்களுக்கும் பொருள் தெரிந்திலவாம். இதினின்ற மொரு பாகம் விசேஷமாய்த் திராவிடத்தில் எம். ஏ. பரீட்சைக்குப் போகிறவர்களுக்குப் பாடமாக நியமிக்கப்பட்டு வருதல் ஆங்கிலம் பயின்ற தமிழ் மாணவர்கட்குத் தெரிந்திருக்கலாம்.

6. சுவாமிநாத தேசிகர்

சுவாமிநாத தேசிகர் என்னும் நாமதேயத்தையுடைய இம்மகா பண்டிதர் பாண்டிவள நாட்டிலே வேளாளர் குலத்திலே பிறந்தவர். இவர் கல்விக்களஞ்சியமாகவும், கருணை முதலிய சற்குணங்களுக்கு ஆகரமாகவும் விளங்கியவர். இவர், மயிலேறும் பெருமான் பிள்ளையவர்களுடைய மாணாக்கரென்று காட்டியிருக்கிறோம்.

இவருடைய மதமோ சைவ மதம் இவர் பரம்பரைச் சித்தார்த்த சைவர் மாபிணர். இவர் இளமைப் பருவத்திலேயே துறவறப் பிரீதியுடையவராதலின், திருக்கைலாச பரம்பரைத் திருவாவடுதுறை யாதீனத்தைச் சார்ந்து, அப்பொழுது அவ் யாதீனத்தில் ஞானதேசிகராக வீற்றிருந்த பூநீமத் அம்பல வாண தேசிகரிடம் சிவதீசைப் பெற்று விளங்கியவர். இஃது, இலக்கணக் கொத்துப் பாயிரத்தான், “தீக்ஷா குருவணக்கம்” எனத் தலைச்சாத்திட்டு மூன்றாவது விதியாக,

“ஊரும் பேரு முருவு மில்லா

னயினுந் திருவா வடுதுறை யூரணைந்

தம்பல வாண னெனும்பெய ராதரித்

தறிவே யுருவா யமர்ந்தரு ராயனைப்

பொறையுடல் போகப் புகழ்ந்தடி போற்றுவாம்,”

41

என்று கூறப்பட்டிருப்பதனாலே நன்கு விளங்கும். மேலு மிவ்வாசிரியர்

ஆண்டு அவ்வாதினத்தில் ஞானதேசிகர்பால் அருட்பணி புரிந்துகொண்டு அணுக்கத் தொண்டாய்ச் சின்னஞ் சூழ்ந்திருந்தனர். இக்காலத்திற்குள் நமது தேசிகர் தமிழ் கற்குமாறு பன்னிரியாண்டு மயிலேறும் பெருமான் பிள்ளை பாற் சென்றது. நந்தேசிகர் அவர் மாட்டுத் திராவிடம் பயின்றதோடே நின்றவிடாமல், திருநெல்வேலி ஜில்லா இராசவல்லீ புரத்திற் கடுத்த சேப் பறைப்பதிக்குக் கருக்கபாதி சிவாசாரியாரிடத்துக் கீர்வாண பாவையும்கூட பயின்றனர். இங்ஙனம் தாம் பயின்ற நன்றியறிதலை யுலகிற்குத் தெரிவிப்பா னன்றே “சம்ஸ்கிருத வித்யா சூரு வணக்கம்” என்று தீட்டிச்

“சேப்பறைப் பதியின் வாழ்சுவத் துவிசன்

கருக்க சபாபதி கருதுவட நூற்கடற்

றபோதநர் புகழுஞ் சைவாதி ராச

னுபய பதங்களை யுண்மையொடு பணிவாம்,”

42

என்று கூறியது உமென்க. இவர் தம் பின்னாட்களில் ஈசான தேசிகர் எனத் தீட்சாநாமப் பூட்சியிற் பொலிந்து திருநெல்வேலி ஆதினத்தைச் சார்ந்த ஈசான மடாலயத்தில் இருந்தருளினர்.

இவர் இருந்த காலம் முன்னே கூறியாங்கு, 18-ஆம் நூற்றாண்டின் தொடக்கமேயாம். இதைப்பற்றி மயிலேறும் பெருமான் பிள்ளை யவர்களது சரித்திரத்தில் வரைந்து சட்டிப்போந்தோம். ஆதலின் இவ்விஷயத்தைக் குறித்து விரித்துரையாது விடுக்கின்றோம், ஏனெனில், “கூறியது கூறல்” என்னும் குற்றத்தினின்றும் தவிர்தற் பொருட்டு. இவர் வெகுகாலம் ஜீவித் திருந்ததாகக் கேள்விப்படுகின்றோம்.

இப்புலவர் புங்கவர் செய்த பிரபந்தங்கள் “இலக்கணக் கோத்துரை” என்பதும் “தசகாரியம்” என்பதுமாகும். இவ்விருதாலையு மிவர் இயற்றின ரென்பதைப்பற்றி ஐயங்கொள்ளக் கிடத்தற்கு இடனில்லை; ஆகவே யினி யப்பிரபந்தங்களின் குண குணங்களைப்பற்றிக் கூறப்புகுவாம்.

முதலாவதாகிய “இலக்கணக் கோத்துரை” என்னும் பிரபந்தமானது ஒரு வியாகரண சாஸ்திரம். இஃது பாயிரமுட்பட வேற்றுமையியல், வினை யியல், ஒழியியல் என்று நான்கு இயல்களை யுடையது. ஆகவே யிது தமிழிலக்கணத்தின் ஒரு பகுதியும் அதிக முக்கியமானதுமாகிய சொல்லதி காரத்தின்பாற் படுகின்றது. இதில் 131 சூத்திரங்களுள், இவற்றுள் ஒவ் வொரு விதியும் அருமையான வியாகரண ரகசியங்களை விளக்கிக் காட்டு கின்றது. இவர் தாங்கற்ற இலக்கண இலக்கியங்களில் இஃலமறை காய் போல் மறைந்து கிடந்த அரிய உண்மைகளை யெல்லாம் தமது நுட்ப புத்தி யினு லாராய்ந்து கூறியிருக்கின்றனர். சூத்திரங்களெல்லாம் வெகு நேர்த்தி யாய் அமைந்திருக்கின்றன. இவர் “பலர் நூல்களினும் பலருரைகளினுஞ் சிதறிக் கிடந்த சில விதிகளை ஒவ்வொரு சூத்திரத்தால் ஒருங்கே” யாவரும்

அறியும்படி செய்திருத்தலின் “இலக்கணக் கொத்து” என்று பெயரிட்டதாகக் காரணங் குறிக்கின்றார். இவர் பாயிரம் ஆளுவது விதியுள்,

“என்னு ளியன்றது

சிறப்பா யுள்ளன சிலதே டினனவை
மறப்பெனும் பகைவன் வாரிக் கொண்டன
னவன்கையி லகப்படா தடங்கின வவற்றுளுஞ்
சிறிதனைச் சிறியேன் சிறிய சிறுத்தமக்
குரைத்தனன்,”

43

என்று அவையடக்கம் கூறியிருத்தலின் நயத்தை யாவரும் உணர்வர். இதற்கருவி சொல்லும் பாயிரம் 7-வது விதியுட் கூறப்பட்ட சில பாகங்களை யாழப்பாணம், மகா-நா-பூதி சி. வை. தாமோதரம் பிள்ளை யவர்கள் மறுத்து நியாயங் காட்டி யிருக்கின்றனர். இவற்றின் தாரதம்மியங்களைப் பற்றி விவரிப்பதற்கு இது தக்க காலமன்றாதலின், அரை மனத்துடன் விரிகின்றும். இவருடைய கொள்கைகளெல்லாம் பரந்த தன்மையனவாகக் காணப்படுகின்றன. இத்தன்மையானது தற்காலத் தமிழ்ப் பண்டிதர்களிடத்துக் காணப்படுதலரிது. இவருடைய பரந்த கொள்கைக்கு உதாரணமாக ஈண்டுச் சில குறிப்பாம்.

“மாரிபோற் கொடுப்பினு மந்தனை விட்டுக்
கூரிய னுடனே கொடுத்தும் பழகுக.”

44

“முற்கா லத்துப் போதகா கிரியர்
மொழிசுவர் மறையா ருமையாம் விதிகளை
வழிவழி நின்று வழங்கற் பொருட்டே
யிக்கா லத்தா ரென்பய னினைந்தோ
விசையார் தாமு யிசையார் பூயியி
லிங்கன மாதலி னிறக்குமென் றெண்ணி
யவைகளைத் திரட்டி யமைத்தனன்,”

45

என்பன முதலான கூற்றுக்கள் எல்லாம் மேற்கூறிய பரந்த கொள்கைக்குத் திருவ்டாந்தமாதல் காண்க. இனியிவர் இவ்வினக்கணக்கொத்திற்கு உரையுந் தாமே யெழுதினர். இவரிங்கன மெழுதியதற்குக் காரணமாக வைத்திய நாந் நாவலர் இலக்கண விளக்கத்திற்கு உரை யெழுதியதையும், சுப்பிரமணிய தீக்ஷிதர் பிரயோக விவேகத்திற்கு உரையெழுதியதையும் கூறுகின்றனர். இனி முதலாவதாகிய வேற்றுமையியலில் காரக இலக்கணத்தை விரித்துக் கூறுவான் றொடங்குகின்றார். இடையிடையே வடமொழிக் கொள்கைகளோடு பொருத்திக் காட்டுகின்றார். இனி யிரண்டாவதாகிய வினையியலில் தொல்காப்பியமாகிய பேரிலக்கணங்களிற் காணப்படும் அரிய இலக்கணத்துட்பங்கனையும் குறட் பரிமேலழகருரையில் ஆங்காங்குக் கூறிக் கிடக்கின்றது.

அருமையான சில விஷயங்களையும் இவர் விதியிலே தொகுத்திருக்கின்றனர். இனி மூன்றாவதாகிய ஒழிபிபலில் பிரயோக விலக்கணமும் அண்மை, தகுதி, அவாய்நிலை, என்பன முதலான தருக்கநூல் சம்பிரதாயங்களும், உபசர்க்கம் பிரதிபலயமாகிய இவற்றினிலக்கணங்களும் பொருள்கோளி நிலக்கணங்களும் இவைபோல்வன பிறவும் விரித்துக் கூறப்பட்டிருக்கின்றன. இவர்,

“இந்நூற்குதாரணத் தொன்னூற் செய்யுளுட்
சிலவே பெழுதினம் பலவே பெழுதின
மூலக வழக்கினு னுணரும் பொருட்டே,”

46

என்று தாம் சொல்லிய வண்ணம் உதாரணங்களெல்லாம் உலக வழக்கினின்றும் எடுத்துக் காட்டிச் சூத்திரங்களை நன்கு விளக்குகின்றார்.

இனி பிரண்டாவதாகிய “தூசகாரியம்” என்னும் பிரபந்தமானது ஒரு ஞான நூல். இஃது சித்தார்த்த சைவ மதசம்பந்தமான விஷயங்களை நன்கு விளக்குகின்றதாதலின், இதற்கு விசேஷ மகிமை யேற்பட்டோது. இது “பண்டார சாத்திரம்” எனச் சைவர்களால் வழங்கப்பட்டு வருகின்ற பதினாறு ஞான நூல்களில் பதின்மூன்றாவதாகின்றது. இதில் இவ்வாசிரியர் தமது புத்தி துட்பத்தை இனிது காட்டியிருக்கின்றார். இந்நூலானே நமது தேசிகருடைய சொல்வழிமையும் தருக்கநூற் பயிற்சியும் இஃனைய வென்று விளக்குகின்றன.

இனிப் பொதுப்பட இவருடைய கண்டந சாமர்த்தியமும், வாதஞ் செய்யும் வன்மையும், இவைபோல்வன பிறவும், ஐரோப்பா கண்டத்திலே 12 - ஆம், 13 - ஆம் நூற்றாண்டுகளிலே “ஸ்கூல்மென்” என்று பேர் பெற்றிருந்த ஒருவித சாஸ்திரிமார்களைப்பற்றி யெமக்கு ஞாபகமூட்டுகின்றன. இதனாலே நந்தேசிகோத்தமர்க்கு விசேஷத் தாழ்வு தொனிக்க மாட்டா தென்று கொள்ளுதற்குச் சற்றும் யோசனை வேண்டிவதில்லை.

7. அருணாசல கவிராயர்

அருணாசல கவிராயர் என்னும் நாமதேயத்தைப் பெற்ற நம் தமிழ்ப் பாவலர், சோழவள நாட்டின்கண் உள்ள தரங்கம்பாடியென்ற கடற்கரைப் பட்டினத்திற்கு அருகேயிருக்கின்ற தில்லையாடி யென்னு முரிலே சாலீவாகன சகாப்தம் 1685-ஆம் ஆண்டிற்குச் சரியான கி. பி. 1712-ஆம் வருடம் பிறந்தவர். நல்லதம்பிப் பிள்ளை யென்ற தந்தைக்கும், வள்ளியம்மாள் என்ற தாய்க்கும் புத்திர பாக்கியமாக ஜனித்தவர் இவர்க்கு மூத்த சகோதரர் மூவர் இருந்தனராமாதலாலும், வேறு உடன்பிறந்தார்க ளில்லையாமாதலாலும், இவர் தம் தாய் தந்தையர்க்குக் கடைப் பிள்ளையாயிராதலின் அதிக அன்பு பாராட்டி வளர்க்கப்பட்டு வந்தார். இவர் தக்க பருவத்திலேயே வித்தியாரம்பஞ் செய்விக்கப் பெற்றுக் கல்வி கற்றுத் தமக்குப் பன்னிரு

ஆண்டு போதாலும் தம் இருமுது குரவரையும் இழக்குந் துர்பாக்கியம் சம்பவித்தது. சம்பவித்த மென்? நம் கவிராயர்க்கு அச்சிறுவயதிலேயே செந்தமிழணங்கின் மாட்டுள்ள அன்பானது வாரியென ஆரவாரித்து நம்புல வரை வளைந்துகொண்டது. உடனே நம் புலவர் தமது நீர்நாடு நீங்கித் தம்மை நீங்காது பின்றொடரும் அன்பு வெள்ளங் கடப்பதற்குப் * புகலான † புணை தேடப் புறப்படுவான் தொடங்கித் தருமபுர ஆதீனத்திற்குச் சென்று ஆண்டு வசித்த தம்பிரான்மாரிடம் ஒரற்புத நாவாய் பெற்றுத் தமது அற்புக் கடலைக் கடக்கப் புகுந்தார். இவரது “குசை துனி யதனினுங் கூரிய மதி” யினைக்கண்ட தம்பிரான்மார் இவர்பான் மிகப் பிரீதியுற்றுக் கீர்வாண திராவிடார்திர பாஷைகளி லவரை வல்லுநராக்கினதோடே நின்று விடாமல் “சைவ சித்தார்த்த தெய்வ நன்னூலை”யும், அவற்றின்கணுள்ள இரகசியப் பொருள்களையும், ஐயந்திரிபற வோதுவித்தார்கள். இவர் விசேஷ மாகத் தமிழிலக்கணங் கற்றதெல்லாம் தருமபுர மடத்தைச் சேர்ந்த அம்பல வாணக் கவிராயரிடத்தென்று சொல்லுப.

இவர் வேளாளர் குலத்தைச் சேர்ந்தவர். இவர் சித்தார்த்த சைவர் மரபினராயினும் வைணவத்திலு மதிகப் பிரீதியுள்ளவர். மேலுமிவர் தாம் தருமபுர ஆதீனத்திற் கல்வி கற்றபின் அம்மடத் தம்பிரான்மார் இவரைத் துறவியாக்குவான் முயன்றும், நம்புலவர் அவர்கள் கருத்திற்கு இசையா ராய்த் திரும்பிவிட்டனர். பிறகு இவர் தமக்கு முப்பதாவது வயதிலே விவாகஞ் செய்துகொண்டு இல்லறம் நன்கு நடத்தற் பொருட்டுக் காசக் கடையொன்று ஸ்தாபித்துக் கொண்டும் இராமாயணப் பிரசங்கஞ் செய்து கொண்டும் வந்தனர்.

இனி யிதுகிடக்க, நங்கவிராயர் தமக்கு 42-வது வயதில் புதுச்சேரிக்கு வியாபார சம்பந்தமாய்ப் புறப்பட்டு ஓரிரவு சேகாழி மடத்திற்றங்கினதாகவும், ஆங்கு இவருடைய சகபாடியாகிய சிதம்பரம் பிள்ளை யென்பார் தாம் பாடு வான் தொடங்கிப் பின் முடிவு பெறுதிருந்த பள்ளென்னும் ஒருவித பிரபந் தத்தை முடிக்கும்படி வேண்டிக்கொண்டதாகவும், அவருடைய வேண்டி கோட்கிணங்கி நம்புலவர் அதனைப் பூர்த்திசெய்து ஒரு வேலையாளிடங் கொடுத்திவிட்டுத் தமது நண்பரிடஞ் சொல்லாது புதுச்சேரிக்குப் போய்விட்ட தாகவும், இது கேள்வியுற்ற சிதம்பரம் பிள்ளை யவர்கள், பள்ளினைப்பார்த்து மகிழ்ந்து நம் புலவரைத் தமக்குச் சமீபத்திலேயே யிருத்திக்கொள்ளும் நோக் கத்தினராய்ப் புதுச்சேரிக்குப்போன நண்பர் வருமுன் ஒருவீடு கட்டி, நமது கவிராயருடைய சமுசாரத்தினை யதன்கண் இருக்கும்படி செய்ததாகவும், புதுச்சேரியினின்றும் போந்த புலவரை யிட்டுக்கொண்டு அப்புது வீட்டிற்குச் சென்றதாகவும், ஆண்டு நம் புலவர் தம்மனைவி முதலாயினோரைக் கண்ணுற் றிக் களிகூர்ந்து, அவ்விடத்திலேயே தம் பின்னாள் முழுவதும் தங்கிவிட்ட.

* புகலான - அடைக்கலமான. † புணை - தெப்பம்

தாகவுஞ் சொல்லுவாரதலின் இவர் சீகாழி அருஞ்சல கவிராயர் என்று அழைக்கப்படுகின்றாரென்ப.

இனி நம் புலவர் சீகாழியி லிருந்தகாலத்து அநேக பிரபந்தங்கள் செய் தனர். மேலே சொல்லிய டள்ளினை யொழித்து இவர் செய்த தூல் ஐந்தா கும். அவை சீகாழிப் புராணம், சீகாழிக் கோவை, அனுமார் பிள்ளைத்தமிழ், இராம நாடகம், அசோமுகி நாடகம், என்று பெயர் பெறும். இவ்வைந்து பிரபந்தங்களுக்குள்ளே யிவருடைய இராம நாடகம் ஒன்றே யதிகப் பிரபா தியத்தை யடைந்து பிரகாசிக்கின்றது.

இனி யிவருடைய பிரபந்தங்களைப் பற்றிப் பேசப்படுவோம். முத லாவது இவருடைய சீகாழிப் புராணமானது ஏறக்குறைய 1500 கவிகளை யுடையது. இப்புராணத்தில் இவர், சீகாழிக்குத் துவாதச நாமம் ஏற்பட்ட தற்குக் காரணபூதமான கதைகளையும், சிவபெருமானு லத்தலத்துத் திருவினை யாட்டயார்ந்ததாகக் கூறப்படும் இனிகளையும் பற்றி நன்கு விவரித்துக் கூறி யிருக்கின்றனர். இப்புராணம் வெகு சுகமாக அமையாதபோதிலும், அதிச மாகத் தாழ்ந்த தரத்திற் சேர்ந்ததன்று; சில விடக்களிற் செவ்வனை யொழு காது கடின நடையிலமைக்கப்பட்டிருக்கிறது. இவர் இடையிற் கூறுங் கற்பனைகளெல்லாம் விசேஷமாகச் சாமாநியமானவை யென்பது பெரும்பா லார் கொள்கை.

இரண்டாவதாகிய சீகாழிக் கோவையும் கைக்கப்படவில்லை. சிலர் சீகா ழிக்குப் புராணமொன்றைத் தவிர்த்து இவர் வேறொன்றுஞ் செய்யவில்லை யென்றுங் கூறுப. இனியிவருடைய சுதந்தர யுகத்தையுங் கற்பனை சாமர்த்தி யத்தையும் பற்றி யோசிக்குமிடத்துக் கோவைப் பிரபந்தஞ் செய்ய இவர் வல்லுரெல்லாரென்பது போசருமென்று கூறுவாருமுளர்.

அனுமார் பிள்ளைத்தமிழ் என்பது வழக்கம்போலப் பத்துப் பருவங்களு டையதாய்க் காணப்படுகின்றது. இது சற்று நல்ல நடையில் எழுதப்பட்டிருக் கின்றது. சிற்சில கவிகள் மாத்திரமே நல்ல நடையொழிவில்லை. சில கற்பனைகள் படிப்போர்க் காந்தரத் தரத்தக்கன.

மேற்கூறிப் போந்த பிரபந்தங்களிலெல்லாஞ் சிறந்த தாயும், விசேஷ மாகப் படிக்கப்படுவதாயும் இருக்கின்ற இராம நாடகத்தைப்பற்றி யேக தேசம் பேசப் புகுவோம். இது கம்பராமாயணக் கதையை நாடகமென நாமஞ்சூட்டி விருத்தங்களாகவும், கிர்த்தனங்களாகவும், சீகாழிக்குச் சமீபத் திலேயுள்ள சட்டைநாதபுரத்தினின்றும் போந்து சங்கீத வித்துவான்களாய்க் காணப்பட்ட வேங்கடராமையர், கோதண்டராமையர் என்னுமருவருடைய உதவியைக்கொண்டு இராக தாளங்களுக்கு இசைய நம் புலவராலியற்றப்பட்ட து. இதையிவர் தமக்கு அறுபதாவது வயதிற்குள் பாடினாரென்ப. இஃது தற்காலத்திலே மகா-ரா-புரீ பெ. சுந்தரம் பிள்ளையவர்கள், எம். ஏ. யால்

எழுதப்பட்ட மனோன்மனீயம் என்ற நாடகம் போலாது, “தொந்திக் கண பதி தோன்றினோ” என்று குறிக்கும் கூத்தமார்க்கத்திற் பட்டதாயினும் பெரும்பான்மையோரார் படிக்கப்படுதல் யாவர்க்கும் தெரிந்த விஷயம். இப் புத்தகத்தின்கட்டு மிவருடைய சொல்வழிமையும், நயமும் “கற்போர் நெஞ் சங் காமுறப்படுத்து” தகைபனவென்பது வெள்ளிடை மலைபோல் விளங்குத லறிக. இது சென்னைப்பட்டினம் மணலி முத்துக்கிருஷ்ண முதலியார் சமூகத் திலாங்கேற்றப்பட்ட தென்ப. இதற்கு ஆதாரமாகச்,

“சித்திதரு கிறவல்லி புத்திதருகிற வல்லி தேவர்கள் வணங்குவல்லி
தில்லைநா யகவல்லி சிவகாம வல்லியிரு திருவிழிக் கருணையாலே
சத்யவாச கனென்று பூமண்ட லாதிபர்க டாமெங்க ணுந்துதிக்குஞ்
சகலபா ஷாநிபுண மணலிமுத் துக்குஷ்ண சதாரீ வாழிகண்டாய்.
நத்துமலர் குவளைநான்; மதியரீ; செஞ்சரளி நான்; கருவி மழைமேகரீ;
நளினநான்; பரிதரீ; பிள்ளைநான்; அன்னைரீ; நான்கவிஞன்; வழுதரீகாண்;
சுத்தமுன ராமாய ணந்தனைக் கொண்டுனது சமூகமது பெறவருகிறேன் [ரீயே.]”
சொற்பொரு ளறிந்தனவு சொல்லுவேன் கேட்கவே துணையாக வேண்டு
என்ற சீட்டுக்கவியிணையும், அரங்கேற்றத்திற்குப் பின் நம்புலவர் பாடிய,

“கனர்தந்தான் கனகாபி ஷேகர் தந்தான்
கனங்கமிலாக் கருப்பொருளை யழைத்துத் தந்தான்
மனர்தந்தான் முடிசூட்டு மாலை தந்தான்
வாணிசங்கா தனத்திருத்தி வரிசை தந்தான்
இனர்தந்தான் ராமகதை எவர்க்கும் தந்தான்
னெனராமா யணக்கவிஞ் னெனப்பேர் தந்தா
னனர்தந்தான் மணலிமுத்து க்ருஷ்ண பூப
னகர்தந்தா னிருமையிலுஞ் சுகந்தர் தானே”, 48

என்ற கவியிணையும் கொள்க. இதற்குமுன் இஃது ஒரு முறை ஸ்ரீரங்கநாதர் சந்நிதியில் வாசித்தரங்கேற்றப்பட்டது என்ப.

இனி அசோமுகி நாடகமானது வீசேஷமாகப் படிக்கப்படாமையா னும், இராம நாடகம் போல் அதன்கண் அவ்வளவு சிறப்பின்மையானும் பிறவாற்றானும் வீசித்து மேற்செல்வாம்.

இத்தகைய நம் கவிராயர் தம்மிறுதிக் காலத்துச் சைவ சந்நியாசம் பூண்டு சின்னாள் திரிந்தனர். இவர் கி. பி. 1779 - ஆம் ஆண்டு தமக்கு 67 - வது வயதிலே சீகாழித் தலத்திலே சிவலோகப் பிராப்தி யடைந்தார். இவர் சாமாநிய ஜனங்களான் மிகுதியுங் கொண்டாடப்படுகின்றார்.

8. கடிகை முத்துப் புலவர்

கடிகை முத்துப் புலவர் என்று பெயர் படைத்த இந்த வித்துவான், திருநெல்வேலி ஜில்லாவைச் சேர்ந்த சமஸ்தானமாகிய எட்டைய புறத்திற் பிறப்பு வாய்ந்தவர். இவர் இருந்த காலம் 18-ஆம் நூற்றாண்டென்றே கொள்ளப்படும். அல்தெங்கனம் கொள்ளப்பட்டதெனில், நம்புலவர் அவ் வெட்டையபுரத்தை யரசாண்ட சகவீரராம வேங்கடேசுர எட்டம நாயக்கரது வாசல் வித்துவானு யிருந்தாராதலின் இவர் அந்நூற்றாண்டுப் புலவரென்றும். இவர் அவ்வரசனது வாசல் வித்துவானென்றதற்கு அச் சமஸ்தானத்திலேயே கர்ண பரம்பரையாக யாம் கேள்விப் பட்டதும்,

*“கருப்பஞ் சிலையு மோர்கரமே கண்டே னானஞ் சூகரமே
காமப் பயலு முட்கரமே கணையைத் தொடுத்தான் சீக்கரமே
வருத்தம் புரிவா ரநேகரமே வல்லார் மடவார் நிசகரமே
மாமால் வேங்க டேசுரெட்டன் வருவான் வருவா னென்றிருந்தேன்
திருத்தம் படிக்கு மனோகரமே செய்தா னினித்தி வாகரமே
தினியில் வருவா யெனக்கரமே தெரிய வுதித்தான் சக்கரமே
பொருத்தத் தருங்கண் ணாகரமே போர்வேட் கிலைவி ராகரமே
பூவை மாருஞ் சேகரமே புகழ்ந்தேன் ரத்தி னாகரமே;”

என்ற கவியும் இதுபோன்ற பிற கவிதளும் ஆதாரங்களாகின்றன.

49

இவருடைய கல்வியறிவினைக் குறித்துச் சொல்லுதற்கு மேற்கூறிய கவி யொன்றே தக்க ஆதாரமாகும். இவர் செய்த பிரபந்தங்களெல்லாம் விசேஷமாக நரஸ்துதியாகவே யிருக்கின்றன. இவரார் செய்யப்பட்டனவாகச் சொல்லிக் கொள்ளும் பிரபந்தங்கள் மூன்று மாதிரிம் அச்சிடப்பட்டிருக்கின்றன. அவை சமுத்திர விலாசமும், திக்குவிசயமும், திருவிடைமருதூரந்தாதி யும் ஆகும்.

இனி மேற்கூறிய பிரபந்தங்களின் நயங்களைப்பற்றி பெழுதப் புகுவாம். முதலாவதாகிய சமுத்திர விலாச மென்பது நூறு செய்யுட்கள் அடங்கியது. இதற்குக் கழிக்கறைப்புலம்பல் என்று மற்றொரு நாமமுண்டு. சமுத்திரக்கரை யோரத்திலே இருந்து தலைமகனைப் பிரிந்த ஆற்றாமையால், மனம்தனுடைய பேரினையாகிய கடலானது உத்கோஷிக்கத் தலைமகள் வருந்தா நிறறலே யிந்நூ லின் விஷயமாகும். இதிலேயே யிவருடைய கற்பனா சாமர்த்தியமும், சுதந்த் யூகமும் வருணனைத்திறனும் இனிது விளங்குகின்றன. சிற்சில கவிகள் சமுத்திர ரத்திற்கும் அரசனுக்கும் சிலேடையாக அமைக்கப்பட்டிருக்கின்றன. சில செய்யுட்களில் திரிபு மடக்கு முதலிய சொல்லணிகள் இடையிடையே காட்டப்பட்டிருக்கின்றன. தமிழ்நூற் பயிற்சி யொன்றையே கருதி இந்தப் பிரபந்தம் மிகவுந் கொண்டாடப்படுகின்றது.

* இது சமுத்திர விலாசச் செய்யுள்

இரண்டாவதாகிய திக்கு விசயம் என்பது திருநெல்வேலி ஜில்லாவைச் சேர்ந்த ஒரு சிறு சமஸ்தானமாகிய சிவகிரிக்கு அரசனாகிய வரகுண ராம லன்னியனைப் பாட்டுடைத் தலைவனாகக்கொண்டு விளங்குகின்றது. இஃது அவ்வரசனுடைய செல்வம், சிறப்பு, அதிகாரம், பராக்கிரமம் முதலிய வற்றை விரித்துக் கூறுகின்றது. இதிலே 320 கவிகளுள். இது சற்று எளிய நடையிலமைக்கப்பட்டுள்ளது.

இனி மூன்றாவதாகிய திருவிடைமருதூரந்தாதி கும்பகோணத்திற்கடுத்த திருவிடை மருதூரிலுள்ள சிவபெருமான்மீது பாடப்பட்டது. இது அந் தாதி நியமத்திற் சற்றேனும் வழுவாது நூறு பாடல்களாலாகியது. இவ்வந் தாதியி லநேகங்கவிகள் துறைப்பொரு ளமைந்துள்ளன. அந்தாதித் தொடையு ம்பாட்டுக்களின் போக்கும் வெகு நேர்த்தியாயிருக்கின்றன. இவர் இப் பிரபந்தத்தைச் செய்ததனாலே யிவரைச் சைவரென்று கொள்ளுதற்கு இட னுண்டு. மேலும் இந்நூலொன்றுதான் நம் புலவர் செய்தவற்றுட் கடவுண் மேலது என்று தோன்றுகின்றது.

இவர் மேற் கூறிய பிரபந்தங்களைத் தவிர்த்து அநேகந் தனிப்பாக்கள் செய்திருக்கின்றனர். அவை மிகவும் ஆச்சரியகரமாகச் செய்யப்பட்டிருக் கின்றன. அவற்றுட் சிலமடக்கு என்னும் அலங்காரத்தோடும் சிறந்த சப் தார்த்தங்களோடும் விளங்குகின்றன. இத் தனிச் செய்யுட்களை யெல்லாம் தனிப் பாடற்றிரட்டு என்னும் ஓர் அருமையான புஸ்தகத்தில் பரக்கக் காணலாம். *

9. தாமோதரம் பிள்ளை

புது நூற்றாண்டு பிறந்து யாவும் இனிது செல்லும் என்றெண்ணி எதிர் பார்த்து நின்ற நந்தர் தமிழுலகம் பெரிதுந் துன்புறத்தக்கதோர் நிகழ்ச்சி கேட்டு நடுநடுங்குகின்றது. அந்தோ! புதுநூற்றாண்டு பிறந்த அற்றை ஞானரே செந்தமிழுலகிற் செம்மை சான்று விளங்கிய நமது ரூபவஹுதூர் - சி. வை. தாமோதரம் பிள்ளையவர்கள் இவ்வுலக வாழ்வை நீத்துச் சிவபிரான் நிருவடி நீழலிற் சென்று சேர்ந்தனர். என்னே உலகம்! என்னே வாழ்க்கை!!

தமிழ்ப்புலவ ரில்லங்களிற் பனையோலைச் சுவடிகளிற் சிறைப்பட்டுக் கிடந்து தவித்த செந்தமிழணங்கு நல்லாடையுடுத்துத் தெலுங்கு, கன்னட மாதிய பாங்கிமாரோடு அச்சவாகனமேறி நாடெங்கும் உலாவருமாறு செய்தற்குட் பேருக்கமெடுத்து உழைத்து நின்ற நம் பிள்ளையவர்கள் காலஞ் சென்றன ரென்பதுணர்ந்த யாவரே தமது அவல மெய்ப்பாட்டினை யடக்க வல்லார்? அவ்வாறாக யாம் எமது துன்பத்தை யடக்கப் புகுதலெவன்?

* இப்புத்தகம் சென்னைப் புத்தகப் பிரசுரகர் ஐ. புஷ்பரத்னச் செட்டியாரவர்களால் அச்சிடப்பட்டு வெளியாகி யிருக்கிறது. ஆங்குக் கண்டு கொள்க.

மனத்தின்கணுள்ள துக்கம் வாய்விடுத்துக் கூறுமிடத்துச் சிறிது தணியு மன்றே. அங்ஙனங் கூறுதற்குட் குறை நிகழுமாயினும் உலகம் எம்மைப் பொறுக்க.

வாழ்க்கை

நமது தாமோதரம் பிள்ளையவர்கள் யாழ்ப்பாணத்துச்சித்தூர் - வைரவ நாத பிள்ளையவர்களது குமாரர். இவர் கி. பி. 1832 - ஆம் வருடம் பிறந்த னர். ஆண்டுள்ள யாழ்ப்பாணத்துக் கல்லூரியில் ஆங்கிலமும்; சுன்னாகம் முத்துக்குமாரசுவாமி பிள்ளையவர்களிடம் தமிழ்க்கலையும் பயின்றனர். 1852-ஆம் வருடம் அக்கல்லூரியினின்றும் பரீட்சையிற்தேறிப் பட்டம் பெற்று வெளிப் போந்தனர். பின்னர் கோப்பாயிலுள்ளதோர் கல்விச் சாலையிற் போதகராக சிரியாய் அமர்ந்தனர். அக்காலத்துச் சென்னையில் விளங்கிய பெர்ஸிவல் துரையவர்களால் அழைக்கப்பட்டுச் சென்னைக்குப் போந்து தினவர்த்தமானி யென்றதோர் தமிழ்ப் பத்திரிகையை நாடோறும் பதிப்பித்து வந்தனர். அங்ஙனம் பதிப்பித்தற்கண் நமது பிள்ளையவர்கள் உலகிற்குக் காட்டிய தமிழ் நூற்பயிற்சியும் ஆராய்ச்சி வன்மையும் அவர்க்கு மிக்க புகழ் விளைத் தன. இஃதுணர்ந்த துரைத்தனத்தார் பிள்ளையவர்களை இராசதானிக் கலா சாலையில் தமிழ்ப்பண்டிதராய் அமரும்படி வேண்டிக்கொண்டனர். அங்ஙனம் அக்கலாசாலையில் தமிழ்ப்புலமை நடாத்தி வருபவர் 1857-ஆம் வருஷத்து முதன் முதலில் ஏற்பட்ட சென்னைச் சர்வ கலாசாலைப் பிரவேச பரீட்சையில் தேறினார். பின்னர் அவ்வாறு தேறி நான்கு திங்கள் கழியுமுன் 1858-ஆம் வருடத்தில் நிகழ்ந்த பி. ஏ. பட்டப் பரீட்சையிலுந்தேறினார். எனவே நமது தாமோதரம் பிள்ளையவர்கள் சென்னைச் சர்வகலாசாலையில் முதலீற் பி. ஏ. பட்டம் பெற்ற இருவருள் ஒருவராவர். பிள்ளையவர்கள் பி. ஏ. பட்டம் பெற்ற ஷடன் கள்ளிக்கோட்டைக் கல்விச் சாலையில் உதவி உபாத்தியாயராய் நுழைப் ப்பட்டனர். ஆண்டிருந்து சென்னைக் கோட்டையில் உபரியதோர் உத்தி யோகத்தி லமர்ந்து பல துரைகளாலும் தமது வாய்மை, நேர்மை, மேற் கொண்ட கடமை தவறாமை ஆகிய நற்குணங்கள் காரணமாகப் புகழ்ப் பெற்று விளங்கி, 1882-ஆம் வருடம் உபகாரச் சம்பளம் பெற்று வேலையி னீங்கினார். இடையில் இவர் கோட்டையில் வேலையிலமர்ந்திருக்கும் போழ்தே 1871-ஆம் வருடம் பி. எல். பரீட்சையிலுந் தேறியிருந்தனர். ஆகவே தாம் வேலையினீங்கினவுடனே 1884-ஆம் வருடம் குடந்தையம்பதியில் நியாயவக்தாவாய் அமர்ந்தனர். அதன்மேற் புதுக்கோட்டைச் சமஸ் தானத்தில் நியாயாதிபதியாயிருந்து உலகிற்கு நன்மை செய்வாராயினர். அக்காலத்தில் அவர்க்கு மகப்பிரிவு நேரிட்டமையின் வேலையை விடுத்துச் சென்னைக்கு வந்துவிட்டனர்.

தமிழ்தூற் பதிப்பு

இது நிற்க. குடந்தையிலிருந்தபொழுது அச்சிடப்படாத பல அருமை யான தமிழ் நூல்களைப் பனையோலைச் சுவடிகளைக் கொண்டு பரிசோதித்துப் பதிப்பிக்கத் தொடங்கினர். அவ்வாறு அவர் பதிப்பித்த நூல்களுட் பெரும்பாலான சாமானிய சனங்கள் பயிலாதனவும் அதிகமாய் விலைப்படாதனவுமாகிய இலக்கண நூல்களாம். தமிழின்மீது ஆர்வம்மிருந்த இற்றை ஞான்றிலும் அவைகள் பெரிதும் கவனிக்கப்படுகின்றிலவாமாக அந்நாட்களில் அவை விலைப்பட்டில என்பதோர் ஆச்சரியமன்று. அன்னணம் அவர் பிரசுரித்த இலக்கண நூல்கள் தோல்காப்பிய நச்சினூக்கினியம், தோல்காப்பியச் சேனாவரையம், வீரசோழியம், இறையனாகப் பொருளுரை, இலக்கண விளக்கவுரை என்பனவாம். சங்க நூல்களில் எட்டுத் தொகையுள் ஒன்றாகிய கலித்தொகையும் இவர் பதிப்பித்ததே. பின்னர்த் தமிழிலக்கியங்களுட் பெரிதும் திரிசொற்களான் யாக்கப்பட்ட தணிகைப்புராணமும் சிறு காப்பியங்களுள் ஒன்றெனக் கருதப்படும் சூளாமணியும் பிள்ளையவர்கள் முயற்சியான் வெளிப்போந்தன. இவை தம்முட் பல பகுதிகள் பிரதம கலாபீட்சைக்கும், பி. ஏ., எம். ஏ., பீட்சைக்கும், அவ்வக் காலங்களிற் பாடங்களாய் ஏற்படுத்தப்பட்டன. இவர் பதிப்பித்த நூல்களெல்லாம் இவரது சங்கச் செய்யுட் பழக்கத்தினையும், துணுகியுணர்தல் கூரிய மதியினையும், ஆராய்ச்சி வன்மையினையும் பெரிதும் புலப்படுத்துகின்றன. அவ்வந் நூல்களின் பதிப்புரைக்கட் பல அரிய பெரிய விடயங்களைச் சிக்கறவாராய்ந்து தெள்ளிதிற் றெரித்துனர். இவர் தமது இறுதிக்காலத்தில் எட்டுத் தொகையு ளொன்றாகிய அகநானூற்றினைப் பரிசோதித்து வந்தனர். ஐயகோ! அகப்பாட்டு அகப்பாட்டாகவே நின்றது.

புலவர் மதிப்பு

இவ்வாறு மிகப் பெருமை வாய்ந்த நூல்களைப் பரிசோதித்துப் பதிப்பித்தமை காரணமாக இவர்க்குப் புகழ் மிகுவதாயிற்று. தமிழ்ப் புலவர்களிடத்து மிக்க நன்கு மதிக்கற்பாடுற்றனர். பற்பல நாட்டுத் தமிழ்ப் பண்டிதர்களும் இவரைச் சலஞ்சலத்தைச் சூழும் வலம்புரியெனச் சூழ்வாராயினர்.

பரீட்சிக்குந் திறமை

இத்தகைய புலவர் பெருமானது ஆற்றலும் நல்லொழுக்கமுங்கண்டு சென்னைச் சர்வகலாசாலையார் இவரைப் பரீட்சைக் கர்த்தராகப் பல்லாண்டுகளில் நியமித்தனர். இவர் அந்நகரம் அத்தொழில் புரியுமிடத்துத் தமக்கியல்பாயுள்ள நேர்மையும் மாணவரிடத்து இரக்கமுங் காட்டியே வந்தனர். சென்னைச் சர்வ கலாசாலையில் தமிழ்ப் பரீட்சைக் கர்த்தர்களாயிருந்த கனவான்களெவரும் இவரது கல்விக்கு ஈடாவாரல்லர். இவர் பரீட்சை வினாக்களெல்லாம் மாணக்கரது துட்பமதியினைப் புலப்படுத்துவனவாம். மாணக்கர்

இயல்பறிந்தும் வகுப்பின் தாமறிந்தும் குறித்தகால வளவறிந்தும் வினாப்பத் திரிகை கொடுக்கும் பரீட்சாதிகாரியை யிழந்த தமிழ் மாணாக்கரின் தூதர்ஷட் தத்தை யென்னென்பேம்! இத்துணை நலம் வாய்ந்த இவர் நம் சென்னைச் சர்வகலாசாலை யவயவிகளுள் ஒருவராகவு மிருந்தனர்.

நூலாசிரியத் தன்மை

பிள்ளையவர்கள் பதிப்பித்த நூல்கள் போகத் தாமே புனைந்தியற்றியன கட்டளைக் கலித்துறை யென்னுமோர் இலக்கண நூலும், வசன சூளாமணி யென்னுமோர் உரைநடை நூலும், சைவமகத்துவ போதம் என்னுமொரு சைவசமய நூலும், ஆறும் வாசக புத்தகம், ஏழாம் வாசக புத்தகம் என்னும் கல்வி யறிவிறோரும் இளஞ்சிறார்க்கென வகுத்த வசன நூல்களும் பிறவுமாம். இவரது உரைநடை செந்தமிழ்த் திரிசொற்கள் மலிந்து சொல்லலிக்கும் பத சாலங்களும் இயைந்து கட்டுரைச் சுவையங்காட்டி இயல்வது. இவ்வியல்பு பற்றி யன்றே இவர்தம் வசன சூளாமணி பிரதமகலா பரீட்சைப் பாடமா யேற்பட்டதா உ மென்க.

ஒழுக்கம்

இவரால் ஆதரிக்கப்பட்டோரும் இவர்க்கு நண்பராய் நண்ணினோரும் பலதிறந்தினர். தென்னாடுடெங்கும் இவரை யறிபாதார் எவருமில்லை. இவர் உண்மைதோன்ற வாதுஞ் செய்வுழித் தமது நண்பர்களுக்காகச் சார்ந்து பேசியும் பிறருக்காக விலகிப் பேசியும் ஒழுகுறு மியல்புடைய சில போலி மாக்கள் போலாது எப்பொழுதும் நடுவு நிலைமை குன்றாதவாறு நடந்து வந்த நற்றிழைமூளார். தவறுநர் நண்பரேயாயினும் நொதுமலரே யாயினும் அவரை நல்லறி வுட்டித் தெருட்டுவார் இவர். நம் பிள்ளையவர்களும் திவான் பஹதூர் ஷி. கிருஷ்ணமா சாரியவர்களும் நண்பர்களே யாயினும் மாறுபட்ட இடங்கள் பலவுள். இன்னும் இவர் தற்காலத்துப் பிறர் வன்மை கண்டு அழுக்காறடையும் புன்மக்கள் போலாது பிறரது பேராற்றல் கண்டுழி யெல்லாம் அன்னரை வியந்தும் ஆதரித்தும் பரிசிலளித்தும் போற்றியும் கொண்டாடியும் ஒழுகி வந்தவர். அந்தோ! இத்தகைய அன்புடைய யண்ணலை இழந்த தமிழ் வாணர் பெரிதும் கறவையிற் பிரிந்த கன்றெனக் கையற்று அயர்வார்கள் என்பதொருநிலை.

பட்டப் பேறு

நமது சென்னைத் துரைத்தனத்தார் எப்பொழுதும் யோக்கியதை கண்டுழி யெல்லாம் கவனித்துத் தக்க பட்டமளித்து வருபவராதலின் நமது தாமோதரம் பிள்ளையவர்கட்கும் ரூபகதூர் என்ற பட்டத்தினை 1895-ஆம் வருடத்தில் அளித்தார்கள்; அஃதன்றியும் தமக்குத் தமிழ் மொழியின்கண் ஐயப்பாடு நேர்ந்துழி யெல்லாம் அவரிடங் கேட்டும் தெளிந்தனர். இவ்வாறு இவர்

துரைத்தனத்தார்க்கே யன்றிப் பிறர்க்கும் நிகழ்ந்த ஐயங்களையும் அறுத்தனர். எனவே, இவர் வாய்மொழி பலர்க்கும் மேற்கோளாயின.

இறுதிக் காலம்

இவரது தேக செளக்கியம் 1888-ஆம் வருஷம் நிகழ்ந்த புத்திர சோகங் காரணமாகச் சிறிது சிறிதாகக் குறையத் தலைப்பட்டு இறுதியிற் சென்ற ஆறு மாதமாக மார்பு நோய் கண்டு வைத்திய நூல்வல்ல பலருதவி செய்துஞ் செவ்வைப்படாது போயிற்று. ஆகவே நற்குணமும் நேரிய வாழ்க்கையு முடைய வரும்; செந்தமிழ்ப் புலவரும், பல தமிழ்நூற் பதிப்பாகிரியரும் சென்னைச் சர்வ கலாசாலைப் பல்லாட்டைப் பரீட்சைக் கர்த்தரும், தமிழ் வள்ளலாரும், சென்னைச் சர்வகலாசாலை யவயவிகளுளொருவரும், நமது ஞானபோதினிப் பத்திரிகைக்குப் பேராசிரியர் யிருந்தவரும், பாவலர் நண்பரும், எம்மீது ஆர்வ முடையாரும், எம்மைத் திராவிட ஈஸ்திரி யென்றழைப்பாரும் ஆகிய நமது தாமோதரம் பிள்ளையவர்கள் இவ்வுலகினின்றும் நீங்கினார். இத்தகைய புலவர் கோமான் இறந்துபட்டார் என்பது தெரிந்த தமிழர் குழாம் இரங்குமாறு இற்றென எம்மாற் புனைதலியலாது. இவர் இறந்துபாடி தமிழுலகஞ் செய்த பாவமோ தேவர் தந்நயம்பற்றிச் செய்த கொடியோ? அறியேம்.

இனிக் காட்டகத்து மலர்ந்து மனிதர்க்கு இன்பம் பயவாது தாமே யழியும் மலர்கள்போலப் பல தமிழ் வித்துவான்கள் உலகில் வெளிப்போத ராது காலஞ் சென்றனர்; அன்னார் கதி மிகவு மிரங்கத்தக்கதே. இவ்வாறன்றி நமது தாமோதரம் பிள்ளையவர்கள் பல நூல்கள் அச்சிட்டும் சில நூல்களியற் றியும் பலரோடாவளாவிடி மிருந்து காலஞ் சென்றமையின் இவர் இறந்தும் இறவாதவரே யென்பது யாவரு முணர்ந்ததே.

காமோதி வண்டர் கழமலர்த்தேன் கூட்டெல்போ
ஞமோது செந்தமிழி னன்னூல் பலதொகுத்த
தாமோ தரம்பிள்ளை சால்பெடுத்துச் சாற்றவெவர்
தாமோ தாமுடையார் தண்டமிழ்ச்செந் நாப்புலவீர்.